



# خلافت الدین

بہارِ پاکستان

## مسلمان حکمران کا خزانہ ملکی

۷۱/۲  
۱۱۰۶۶۵

سیدنا صدیق اکبر رضی اللہ تعالیٰ عنہ خلافت سے پہلے تجارت فرماتے تھے صحابہ کرام ان کے اصرار پر آپ نے خلیفہ بننے کے بعد بیت المال سے روزینہ لینا شروع کر دیا جس کا کل مقدار سوا دو سالہ مدت خلافت میں آٹھ ہزار درہم ہے لیکن وفات کے قریب فرمایا :

”میرے پاس مسلمانوں کا جو مال موجود ہے اسے بیت المال میں واپس کر دیا جائے کیونکہ میں اس مال سے کچھ نہیں لکھتا چاہتا اور یہی زمانہ خلافت میں جو مال اپنے خرچ میں لایا ہوں اس کے بدلے اپنی زمین کا فلاں فلاں مکہ مکرمہ مسلمانوں کو دینا ہوں اس کی قیمت بیت المال میں داخل کرادیں۔“

(سیرتہ صدیق اکبرؓ للرضا مہری)



# احکاماتِ رسول ﷺ

## اللہ کی تقسیم

عَنْ أَبِي أَمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَحْتَسِبُ عَبْدُ اللَّهِ إِلَّا أَحَدَهُ رَبُّهُ عَزَّ وَجَلَّ -

ترجمہ، حضرت ابوامامہ رضی اللہ عنہ سے روایت ہے۔ کہتے ہیں رسول اللہ صلی اللہ علیہ وسلم نے فرمایا۔ جس اللہ کے بندے نے کسی اللہ کے بندہ کو دوست رکھا۔ اس نے اپنے بزرگ و برتر رب کی تقسیم کی۔


ہمارا آپس کا میل جول زندگی کے خوشگوار بنانے کے لیے نہایت ضروری چیز ہے۔ لیکن یہی میل جول اس زندگی کے آگے کی زندگی کے بہتر بنانے کا ذریعہ بھی ہو سکتا ہے۔ اسلام کی خصوصیت یہ ہے کہ اس نے اول تو زندگی کو ایک ایسا سلسلہ بنایا ہے جو مرنے سے ختم نہ ہوگا۔ بلکہ اس کے بعد بھی جاری رہے گا۔ اور پھر کبھی موت نہ آئے گی۔ اس لیے انسان پر لازم ہے کہ اس دنیا کی زندگی میں مفید اور نیک کام اس طرح کرے کہ ان کا پھل اسی زندگی میں ختم نہ ہو جائے بلکہ آئندہ زندگی میں بھی ہمیشہ ہمیشہ ملتا رہے اور یہ اس طرح ہو سکتا ہے کہ اچھے کام فقط اس دنیا کے فائدے کے خیال سے نہ کرے بلکہ اس کے کرنے کا مقصد اس سے کہیں اعلیٰ و ارفع ہو اور وہ یہ ہے کہ ہر اچھا کام کرتے وقت یہ نیت رکھے کہ میں یہ کام اللہ کے لیے کر رہا ہوں

میں یہی وہ گڑھے جس سے دنیا و آخرت کی زندگی میں نیک عمل کا پھل ملے گا۔ اگر اس کے سوا کوئی اور دنیوی مقصد مقرر کیا تو وہ مقصد دنیا کے بعد ختم ہو جائے گا۔ آگے اس کا کوئی فائدہ نہ ہوگا۔ اللہ ہمیشہ سے ہے اور ہمیشہ رہے گا۔ اس لیے جو بندہ اللہ کی رضا کو اپنے نیک کاموں کا مقصد ٹھہرائے گا وہ ان کا پھل ہمیشہ کھائے گا۔ اس حدیث میں بتایا گیا ہے کہ آپس کا میل جول فقط دنیا ہی کا تقصیح اٹھانے کے لیے نہ کرو۔ دنیا کتنے دن ہے۔ آج مرے کل دوسرا دن۔ جو شخص کسی سے محبت اور میل جول اس لیے کرے گا کہ میں بھی اللہ کا بندہ ہوں اور یہ بھی اللہ کا بندہ ہے تو یقیناً اس نے اپنے رب کا ادب کیا اور اپنے رب کی عزت کی۔ اس احترام کا نتیجہ لازماً یہ ہوگا کہ اللہ اس سے راضی ہو جائے گا اور دنیا اور آخرت دونوں جگہ اس کو اس کے نیک کام کا بہت اچھا بدلہ ملے گا۔

لہذا جس سے محبت کرو صرف اس لئے کرو کہ ہم دونوں کا ایک ہی مالک ہے۔ ہم سب کچھ اسی کی خاطر کر رہے ہیں۔ اگرچہ یہ ہمارا عمل دنیا کے اندر ہوگا اور عام انسانی مادی ضرورت کے لیے ہوگا۔ لیکن ان کا شمار نیک کاموں میں ہوگا۔

● اے اللہ اگر میں تیری عبادت جہنم کے ڈر سے کرتی ہوں تو مجھے جہنم ہی ڈال دے، اگر جنت کے لیے کرتی ہوں تو اس سے محروم کر دے۔ اگر تیرے لیے کرتی ہوں تو پھر میرا بن جا۔  
(رابعہ لیسری)





جلد ۲۱ — شماره ۷، یکم رجب المرجب ۱۴۹۵ھ مطابق ۱۱ جولائی ۱۹۷۵ء فی پرچم ۶۰ پیسے

مفتی اسلام حضرت علام مفتی محمود مدظلہ

## ملک کی عمومی صورت حال — ای — خواص کا فرض



دکاندار ہر ایک پریشان حالی کا شکار ہے۔ گاہک اگر اشیاء کی نایابی، کمیابی اور شدید مہنگائی کا رونا روتا ہے تو دکاندار کاروبار کے عدم استحکام کا شکی ہے۔ صبح و شام بھاؤ بدلتے ہیں اور لوگ کنگال سے سرمایہ دار اور سرمایہ دار سے کنگال ہو جاتے ہیں۔

تعلیم نگاہوں کی طرف چلیں تو یہاں آپ کو سب سے بدترین صورت نظر آجائے گی۔ یہ ادارے جو قومی زندگی کی تعمیر میں بنیادی کردار ادا کرتے ہیں مقل میں تبدیل ہو چکے ہیں۔ استاد و شاگرد کا مقدس رشتہ پامال ہو چکا ہے۔ اعلیٰ اسلامی قدیس دم توڑ چکی ہیں۔ اور شرافت و انسانیت کا دامن تار تار ہے۔ حقیقت یہ ہے کہ اس صورت کو دیکھ کر لوگ جہالت کو ترجیح دینے پر آمادہ ہو جاتے ہیں۔ انتظامی شعبے حکمران پارٹی کے خطرناک اندرونی دوائی جھگڑنے کے پیش نظر اپنی افادیت کھو چکے ہیں۔ کیونکہ کھینچا تانی کا نہ ختم ہونے والا ایک سلسلہ جاری ہے۔ انتظامیہ کے کارکن دانتوں

الگ آپ ملک کی عمومی زندگی پر ایک نظر ڈالیں تو آپ کو ہر طرف بے چینی و پریشانی کا ایک ابلتا ہوا لدا نظر آئے گا اور پورے ملک میں ایک ایسا آدمی بھی آپ کو نظر نہیں آئے گا جو سکھ اور چین سے زندگی گزار رہا ہو۔

علیں، کارخانے اور فیکٹریاں صنعتکار و مزدور کی کش مکش کی آماجگاہ ہیں۔ آئے دن دواں ہڑتالیں ہوتی ہیں، تالہ بندیاں ہوتی ہیں۔ پھانسی کے چکر چلتے ہیں۔ اس سے آگے بڑھ کر ہاتھ اٹھتے ہیں گمبیاؤں پر پڑتے ہیں، لاشی گوئی کا مرحلہ خونیں آتا ہے جس سے سہاگ اچڑتے ہیں، بچے یتیم ہوتے ہیں اور بوڑھے والدین بے سہارا ہو کر رہ جاتے ہیں۔

سونہ اٹکلنے والی زمینیں مالک و مزارعہ کی باہمی چیقلش کے سبب ویران ہوتی چلی جا رہی ہیں اور اچھی قسم کی کھا دوں، بہترین بیج، نئے نئے آلات زراعت کی فراوانی وغیرہ کے باوصف خوراک کے معاملہ میں ہمارا ہر دن پچھلے دن سے ابتر صورت میں سامنے آتا ہے۔ منڈی اور بازار میں گاہک ہو یا

ہیں انگلیاں دباٹے سوچتے ہیں کہ یا اللہ! کس کی مائیں کس کی نہ مائیں؟  
عدلیہ کا جہاں تک تعلق ہے تو ہمیں اس کا بے حد احترام ہے لیکن اس کا کیا کیا جائے کہ وہ خود زخم خوردہ ہے۔ جسٹس بشیر الدین جیسے لوگوں کی داستان غم بھلائی نہیں جاسکتی جنہیں عدل و انصاف کے تقاضے پورے کرنے کا خیازہ جھگٹتا پڑا اور ساگھڑ کا سیشن جج ڈی پی آر کا شکار ہوا تو عمومی سطح پر اس شعبہ میں بھی محتاط رہنے کی بات چل نکلی۔

اس کے علاوہ تازہ مسائل جو ایک کو دپریش ہیں ان میں بینکوں کی ہڑتال ہے۔ بد قسمتی سے بینک قومیائے گئے اور اب یہ حالت ہے کہ اچھے بھلے پڑھے لکھے ملازم شکوہ کناں مائل بہ احتجاج ہیں۔

ٹرانسپورٹ کا مسئلہ یار لوگوں نے ایسا الجھایا کہ مالکان چیخ رہے ہیں اور کیا عجب کہ کچھ دم ہی توڑ کر رہ جائیں۔

قومیائے جانے والے تعلیمی اداروں میں کام کرنے والوں کی آہ و فریاد روزمرہ کا معمول بن چکی ہے۔

اور ہر شعبہ زندگی میں رشوت و خیانت بددیانتی وغیرہ تو لازمہ حیات ہیں اور آکاس میل کی طرح پھیلی ہی جا رہی ہیں۔

اس صورت حال کو دیکھ کر ایک حساس، باشعور، فہیم و مخلص شہری کا کلیجہ پکڑ کر رہ جانا، ملک کے معاملہ میں مشوش ہونا، ملک کے مستقبل سے ایک گونہ مایوسی کا اظہار کرنا قریں عقل نہیں تو اور کیا ہے؟

جہاں پورا نظام زندگی مختل ہو، دن و رات ڈاکے پڑتے ہوں، عزتیں لٹتی ہوں، عدل و انصاف عیناً ہو کر پیش عام ہو وہاں منفی سوچ ہی کام کرتی ہے اور ظاہر ہے کہ منفی سوچ کے نتائج بھی اندوہناک ہوتے ہیں۔

اس مرحلہ پر سب سے زیادہ ذمہ داری ارباب حکومت پر ہوتی ہے کہ وہ اپنے تمام وسائل بروئے کار لا کر معاشرہ کی بے چینی کو دور کرے اور امن و اطمینان کی نفاذ پیدا کرے۔

لیکن جب حکومت خود تمام امراض کی جڑ ہو جیسے ہمارے یہاں ہیں تو پھر ملک کے باشعور، سنجیدہ اور اپنے اپنے دوائر میں اثرات کے حامل عناصر کا فرض ہوتا ہے کہ وہ اجتماعی جدوجہد سے حالات کا رخ بدلنے کے لیے میدان میں آئیں اور بے لگام و شتر بے ہمار عناصر کے ہاتھ سے قیادت چھین کر صالح و مستدین افراد کے ماتحت میں زمام کار دیں۔

اگر خدا نخواستہ یہ کام کرنے کی صلاحیت رکھنے والے لوگ آگے نہیں بڑھیں گے اور دریا کی خفناک موجوں کے آگے بند نہیں باندھیں گے تو وہی موجیں گلشن ہستی کی تباہی کا باعث بن جائیں گی اور پھر نیک و بد اور اچھے برے کی تمیز نہیں ہوگی بلکہ یہ بے رحم موجیں سبھی کو ایک ہی لاشی سے لٹکتے ہوئے بربادی کے عمیق غار میں دھکیل دیں گی۔

اس لیے

اے طبقہ خواص! مشائخ طریقت، علماء کرام اور زندگی کے دوسرے شعبوں سے متعلق ارباب بصیرت اس وقت سے پہلے اپنا فرض ادا کرنے کے لیے میدان میں آ جاؤ۔ جب ادائیگی فرض سے گریز کرنے والوں کا کوئی پرسان حال نہیں ہوگا اور وہ خس و خاشاک کی طرح مسے جائیں گے۔

مجھے امید ہے کہ میری یہ صدا رائیگاں نہیں جائے گی اور گلشن ہستی سے پیار کرنے والے اس کو بے رحم صیاد سے بچانے کے لیے اپنا کردار ضرور

ادا

کریں گے



## متحدہ محاذ کے رہنماؤں سے!

### اپنی کاہلیہ کا اعلان کیجئے

پچھلے دنوں "قلب پاکستان" لاہور میں آپ حضرات کی کوشش سے جس تاریخ ساز کنونشن کا انعقاد ہوا تھا اس میں ایک فاضل مقرر جناب عبدالرشید قریشی ممبر بار کونسل نے ایک تجویز پیش کی تھی کہ محاذ کو اپنی کاہلیہ کا اعلان کرنا چاہیے تاکہ متبادل قیادت کا صحیح اور موثر مفہوم سامنے آ سکے۔ نیز عوام اطمینان کا سانس لے سکیں۔

فاضل مقرر کی یہ تجویز بلاشبہ بڑی اہم ہے حقیقت یہ ہے کہ "نئے پاکستان" کے ڈکٹیٹر صفت رہنما کے ظلم و تشدد اور جور و جفا کے پیش نظر جماعتی مقاصد اور پروگرام کو چھوڑ کر ایک مشترکہ پروگرام کے تحت جس محاذ کی نیو آپ نے اٹھائی تھی وہ اس ملک کی تاریخ کا ایک عظیم المثال کارنامہ تھا۔

ہر چند کہ بعض لوگ محاذ کے معاملہ میں عجیب و غریب قسم کی باتیں کہتے ہیں اور اسے بے عملی و غیرہ کے طعنے دیتے ہیں۔ لیکن خدا لگتی یہ ہے کہ پاکستان کے مخصوص حالات میں اس قسم کے محاذ کی تشکیل ہی ایک اتنا بڑا کارنامہ ہے جس کی مثال مشکل سے ملے گی۔ پھر اس محاذ نے اپنی تین سال کے قریب عمر میں ملک کے طول و عرض میں ظلم و سفاکی کے بدترین مناظر دیکھے کہ بھی جس طرح ہمت نہیں ہاری بلکہ ہر حادثہ کے بعد اس کی جرأت و دیری میں اضافہ ہی ہوا ہے۔ وہ کوئی معمولی بات نہیں۔

اس کے ساتھ جو سب سے بڑا فائدہ ہوا وہ یہ ہے کہ اس ملک کے برخود غلط و انشور جو حکومتی و مترخان کے ریز چپیں ہمنے کے سبب جھٹ اور ملک کو لازم و ملزوم قرار دیتے ہوئے متبادل قیادت کے فقدان کی بات کرتے ہیں ان کو منہ قورٹ جواب مل گیا ہے۔ تاہم ماضی کے محاذوں سے متعلق تلخ تجربات کے پیش نظر

عوام اس قسم کے خدشات کا اظہار کرتے ہیں کہ جب کبھی کسی بھی سبب سے حکومت کی باگ ڈور محاذ کے ہاتھ میں آئی تو تقسیم کار و مناصب پر اختلافات لازماً رونما ہوں گے اور یہ محاذ نیا نسیا ہو کہ رہ جائے گا۔

سچی بات یہ ہے کہ بعض مواقع پر اس قسم کے خطرات واقعیت کا روپ دھار کر قومی زندگی کو برباد کرنے کے قریب ہی ہوتے ہیں کہ آپ کا خلوص و تدبیر حالات کو سنبھال لیتا ہے اور بعض چوتھے درجہ کے کارکنوں کی ناعاقبت اندیشی سے پیدا ہونے والے خطرات ٹل جاتے ہیں۔

لیکن اگر آپ حضرات اپنے ایک ساتھی کی ایک مخلصانہ تجویز کا سنجیدگی سے جائزہ لیں اور اس کی معقولیت کا احساس کرتے ہوئے اس پر عمل پیرا ہوں تو جہاں ایک طرف عوام مطمئن ہو جائیں گے وہاں مختلف پارٹیوں کے اس قسم کے کارکن جو بظاہر خلوص لیکن فی الحقیقت کم عقلی سے حالات کے بگاڑ کا ذریعہ بن سکتے ہیں۔ ان کے لیے بھی ایک رکاوٹ ہی جلنے گی۔ اور وہ کوئی اس قسم کا غلط اقدام نہیں اٹھا سکیں گے۔ اور اس بات کا سب سے بڑا فائدہ یہ ہوگا کہ ارباب حکومت آپ کے اس خلوص باہمی روا داری و محبت اور تدبیر و دور اندیشی کا سامنا نہ کر سکیں گے اور حالات جلد رو بہ اصلاح ہو جائیں گے۔

۳۰/۷/۱۹۷۵

## بھٹو صاحب

### ۴۔ ندوری کی طرف سے

چند دن پہلے مرکزی اسمبلی میں قائد ایوان مسٹر بھٹو تشریف لائے وہ کئی ماہ بعد کبھی کبھار تشریف لایا کرتے ہیں۔ اور جب آتے ہیں تو کوئی نہ کوئی گل کھلاتے ہیں۔

اب وہ آئے تو انہوں نے بجٹ پر بحث کو

ہی نہیں سمیٹا بلکہ پیپلز پارٹی کے ”اندرونی دشمنوں“ پر تاربط توڑ چلے گئے، حسب روایات ان کا مذاق اڑایا۔ اور ان کے حقیقی چہرے ان کے سامنے رکھے۔ ہمیں ان کی تقریر کے اس حصہ پر تبصرہ کی ضرورت نہیں کہ یہ ”داخلی معاملہ“ ہے اور داخلی معاملات میں مداخلت کو ہم جائز نہیں سمجھتے البتہ اس موقع پر متحدہ حزب اختلاف کے متعلق جو کچھ فرمایا۔ اس کے متعلق چند سطور عرض ہیں :

ہماری دیانتدارانہ رائے یہ ہے کہ محاذ کے واجب الاحترام ممبروں کی طرف سے بائیکاٹ کے بعد یہ پہلا موقع تھا کہ بھٹو صاحب نے کسی قدر سنجیدگی کے ساتھ بائیکاٹ کے ختم کی ضرورت پر زور دیا۔ یہ تو صحیح ہے کہ وہ اپنی روایات کے پیش نظر ”مسخرے پن“ کا مظاہرہ کرتے رہے تاہم ان کے ارشادات کے بین السطور معلوم ہوتا تھا کہ بائیکاٹ سے وہ دکھی ہیں۔

ایسا کیوں؟ میں سمجھتا ہوں کہ متحدہ محاذ کی سپیشل کانفرنس اور پھر اس میں ملت اسلامیہ کے فرزند عظیم قائد محترم مفتی محمود کی تقریر نے تو ان کی نیند حرام کر دی ہے کیونکہ مفتی صاحب کی تقریر بقول کسے حاصل کانفرنس تھی۔ پالیسی بیان تھا اور اس میں بعض ایسی باتیں تھیں جن سے حکومت کی پریشانی لازمی ہے۔ مثلاً ”غیر ممالک کے سربراہوں کو قرضوں کی رقم کے معاملہ میں محتاط رہنے کا مشورہ اور اسلحہ سے متعلق پاکستانی قوم کے تحفظ کی یقین دہانی وغیرہ

اب آپ خود سوچ سکتے ہیں کہ اس سے حکومت اور اس کے سربراہ مسٹر بھٹو پریشان نہیں ہوں گے تو اور کیا ہو گا۔

یہ تھا پس منظر جس میں بھٹو صاحب نے بائیکاٹ کے خاتمہ کے متعلق کسی قدر سنجیدگی سے بات کی اور اس کے ہر حال میں خاتمہ کی ضرورت پر زور دیا۔

جناب بھٹو صاحب کی اس تقریر کے بعد

حزب اختلاف نے ۲۷ جون کو اسمبلی میں جانے کا فیصلہ کیا تاکہ اس پیش کش کا جواب دیا جاسکے۔ چنانچہ مقررہ تاریخ کو پچھلے پہر کے اجلاس میں حزب اختلاف کے ممبران قائم مقام لیڈر مفتی محمود کی قیادت میں اسمبلی گئے۔

مفتی صاحب نے علالت کے باوجود ہسپتال سے وقتی اجازت پر اسمبلی جانے کا فیصلہ کیا۔ وہاں جا کر ایک بیان پڑھا جس میں اپنے دیرینہ مؤقف کا اعادہ تھا کہ حکومت ۶ فروری کے معاہدہ کو اپنائے، بائیکاٹ ابھی ختم ہو جائے گا۔ اس پر حکومت کی طرف سے ترجمانی کا فرض ادا کرنے ہوئے مسٹر پیرزادہ نے عجیب بھگکانہ باتیں کہیں اور کہا کہ اس معاہدہ کی حیثیت عام مفاہمت کے سوا کچھ نہ تھی۔ اور یہ کہ اس میں کسی خاص مسئلہ کا ذکر نہ تھا۔

ہمیں پیرزادہ کا یہ بیان پڑھ کر انتہائی افسوس ہوا کیونکہ اس معاہدہ کے معاملہ میں موصوف خود ہی پیش پیش تھے۔ اس کا تعلق بعض واقعات سے تھا۔ اور اسے ایوان بالا و زیریں میں پڑھا گیا، تو شین ہوئی لیکن آج یہ اندازہ گفتگو؟ گزشتہ دنوں بھٹو صاحب نے ایک مرتبہ سرے سے اس معاہدہ کا ہی انکار کر کے پوری پارلیمنٹ اور اپنے نفس ناطقہ پیرزادہ وغیرہ کی عزت افزائی کی اور اب پیرزادہ صاحب یہ گوبر افشانی فرما رہے ہیں؟

حد ہے کہ ان لوگوں کو اپنے پڑھے لکھے کا بھی احساس نہیں؟ سیدھی بات یہ ہے کہ لے ارباب اقتدار! اگر تمہیں ملک عزیز ہے، قوم کا مفاد عزیز ہے تو شرافت سے ۶ فروری کی طرف پلٹ جاؤ ورنہ خائن و بددیانت اور بدعہد لوگوں کی فہرست میں تمہارا نام بھی لکھا جائے گا اور تم بھی ”فساد ماضی“ بن کر رہ جاؤ گے۔

وَمَا عَلَيْكَ نَارًا وَلَا اَبْسَلاَخ



خطبہ جمعہ

موتی

محمد عبدالرحمن علوی

# حضرت صدیق اکبرؓ کے احسانات کا بدلہ

کسی کے بس میں نہیں!

بالنشین شیخ التفسیر حضرت مولانا عبد اللہ نور دامت برکاتہم

کہ رفاقت میرا آنی اللہ کا بڑا انعام اور اس کا محض فضل ہے۔ ان کی اطاعت کا معاوضہ نہیں۔ (مولانا عثمانی مرحوم) درحقیقت یہ آیت کریمہ قرآن عزیز کی ایک دوسری آیت کی تشریح و تفسیر ہے جو سورہ الفاتحہ کی چھٹی آیت ہے۔ اس آیت سے پہلے اللہ تعالیٰ نے بندوں کو دعا سکھائی اِهْدِنَا الصِّرَاطَ الْمُسْتَقِيمَ کہ اے اللہ! ہمیں سیدھی راہ دکھا۔ سیدھی راہ کون سی ہے؟ اس کے متعلق فرمایا۔ صِرَاطَ الَّذِينَ أَنْعَمْتَ عَلَيْهِمْ۔ راہ ان لوگوں کی جن پر تو نے انعام فرمایا۔

وہ افراد اور جماعتیں جن پر اللہ تعالیٰ نے فضل و احسان فرمایا۔ ان کا اس آیت میں تذکرہ ہے کہ وہ جماعتیں چار ہیں۔ نبی، صدیق، شہید، صالح۔ ان کے متعلق مفسر عثمانی فرماتے ہیں:-

”نبی وہ ہیں جن پر اللہ کی طرف سے وحی آئے اور صدیق وہ کہ جو پیغام اور احکام خدا تعالیٰ کی طرف سے پیغمبروں کو آئے ان کا جی آپ ہی اس پر گواہی دے اور بلا دلیل اس کی تصدیق کرے اور شہید وہ کہ پیغمبروں کے حکم پر جان دینے کو حاضر ہیں اور صالح اور نیک اور نیک بخت وہ کہ جن کی طبیعت نیکی ہی پر پیدا ہوئی ہے اور بری باتوں سے اپنے نفس اور بدن کی

العبد لله وكفى وسلاماً على عباده الذين اصطفى: لا سيما على رسوله المجتبیٰ وعلى آله واصحابه ومن بعده مقتدى۔ اما بعد: اعوذ بالله من الشيطان الرجيم بسم الله الرحمن الرحيم۔ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۚ ذَٰلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيمًا ۝

یہ دو آیتیں جو تلاوت کی گئیں سورہ نساء کی نویں رکوع کی آخری آیتیں ہیں ان میں اللہ تعالیٰ نے اپنی اور اپنے پیغمبر برحق صلی اللہ تعالیٰ علیہ وسلم کی اطاعت و فرمانبرداری کرنے والے لوگوں پر ہونے والے انعامات میں صرف ایک انعام یعنی ”اچھی رفاقت“ کا تذکرہ کیا ہے کہ یہ لوگ انبیاء و صدیقین، شہداء اور صالحین کے ساتھ ہوں گے۔ اور آگے فرمایا:-

وَحَسُنَ أُولَٰئِكَ رَفِيقًا۔ کہ اچھی ہے ان کی رفاقت۔

اس کے ساتھ ذالک الفضل من اللہ فرما کر یہ واضح کر دیا کہ

”اللہ اور رسولؐ کے حکم ماننے والوں کو انبیاء اور صدیقین اور شہداء اور صالحین

اصلاح اور صفائی کر چکے ہیں۔

ان چار جماعتوں میں سے صرف ایک جماعت یعنی صدیقین اور اس میں سے بھی اس گروہ کے سرخیل سیدنا صدیق اکبر رضی اللہ تعالیٰ عنہ کے متعلق آج چنانچہ گزارشات پیش کرنی ہیں۔

جہاں تک آپ کی ذات کا تعلق ہے آپ کا نام نامی عبداللہ اور لقب صدیقی و عتیق ہے۔ سورہ زمر کے چوتھے رکوع کی دوسری آیت میں اللہ تعالیٰ نے آپ کی صدا کا تذکرہ ان الفاظ میں فرمایا:

وَ اَكْذٰى جَاءَ بِالصِّدْقِ وَصَدَّقَ بِهِ یَعْنٰی یُ

سبح لایا اور جس نے اس کی تصدیق کی۔

اس آیت کریمہ کے متعلق مفسرین فرماتے ہیں کہ سچ لانے والے سے مراد حضور علیہ السلام کی ذات اقدس ہے اور تصدیق کرنے والے سے مراد حضرت صدیق اکبرؓ کی ذات گرامی ہے۔

حقیقت یہ ہے کہ جماعت صدیقین میں آپ کا جو کردار ہے وہ اتنا بلند و عظیم ہے کہ باید و شاید مثلاً ابتداً جو لوگ اسلام لائے ان کی فہرست پر اگر آپ نظر دوڑائیں تو وہ چار بزرگ ہیں جن میں سے ایک آپ ہیں دوسرے حضرت علیؓ پیغمبرؐ حضرت زبیر رضی اللہ عنہم اور چوتھی نبی علیہ السلام کی اہلیہ محترمہ حضرت خدیجہ رضی اللہ تعالیٰ عنہا۔ ان میں حضرت علیؓ کرم اللہ وجہہ تبارک و تعالیٰ آپ کی تربیت میں تھے۔ حضرت زبیر رضی اللہ تعالیٰ عنہ غلام ہونے کی حیثیت میں آپ کے حلقہ تربیت میں تھے جبکہ بیوی تو بہر حال بیوی ہے۔ اس مقدمہ نے آپ کی تجارتی دہانتاری سے متاثر ہو کر پیغام نکاح دیا۔ پھر پندرہ سال اکٹھے گزرے جب پہلی وحی آئی اس کے بعد بھی انہوں نے اپنے عزیز جناب ورقہ بن نوفل جو تورات و انجیل کے ماہر عالم تھے سے رابطہ قائم کیا لیکن حضرت صدیق رضی اللہ تعالیٰ عنہ آپ کے محض دوست ہیں اور کسی طرح زیر اثر نہیں بلکہ وہ ایک متمول آدمی اور تاجر ہیں قبائلی سیاست میں ان کی ایک مسلک حیثیت ہے لیکن بے چون و چرا اسلام کو اپنایا۔ اس سے بڑھ کر واقعہ معراج کا عالم ہے کہ صبح حضور

علیہ السلام کی زبان سے تفصیلات نہیں سنیں بلکہ اسلام کے دشمن عظیم ابوجہل سے سنا لیکن دنیا جانتی ہے کہ ایک لمحہ کے لیے بھی آپ کے قلب صافی کو شک و تردد سے بالا نہیں پڑا بلکہ دشمن کے منہ سے سن کر تصدیق کر دی۔

اس سے بڑھ کر اور کیا وجہ ہو سکتی ہے اس بات کی کہ تصدیق و یقین کے معاملہ میں وہ اپنی مثال آپ ہیں اور بلاشبہ صداقت کا تاج آپ کے ہی سر پر اس آتا ہے۔ یہی تو وجہ ہے کہ دنیا میں ”صداقت صدیقی“ ایک نعرہ کے طور پر مشہور ہے۔ اس کے علاوہ آپ کی زندگی کے ایک ایک موڑ کو دیکھیں تو خدمتِ اسلام میں آپ کا امتیازی مقام نظر آئے گا۔ قبول اسلام کے بعد دعوت کا سلسلہ شروع کر کے ایک طرف مکہ کے عظیم افراد مثلاً حضرت عثمانؓ حضرت عبدالرحمن بن عوفؓ جیسے بزرگوں کو کما شانہ نبوت پر لاتے ہیں تو دوسری طرف ستم رسیدہ اور دکھی لوگ جو دامن رسالت سے وابستہ ہونے کے ”جرم“ میں ظلم کا شکار ہیں ان کو ذاتی مال سے خرید کر آزاد کر دیتے ہیں۔

آپ کی پوری زندگی اس عالم میں گزرتی ہے کہ جان و مال کو خدمتِ اسلام کے لیے خرچ کرنے میں کبھی دریغ نہیں کیا۔ ہجرت کی رات انتہائی مصائب و مشکلات کی رات تھی لیکن پیغمبر علیہ السلام کو اپنے کندھوں پر بٹھلا کر فارمک لے جانا اور گھبراہٹ میں تمام سرمایہ نقدی کو خدمتِ اقدس کے لیے ہمراہ لے لینا کوئی معمولی بات ہے؟

جیشِ عسکرہ کے موقع پر گھر بھر کا اثاثہ آپ کے قدموں میں ڈھیر کر دیا۔ اپنی محبوب ترین بیٹی آپ کے نکاح میں دے دی۔

اس قسم کی خدمات کے علاوہ آپ کی زیر کی، دانش و فہم بھی مسلم تھی یہی وجہ تھی کہ حضور علیہ السلام نے عمر شریف کے آخری دنوں میں بعض اشارات کے ذریعہ آپ کی جانشینی و خلافت کی طرف عام لوگوں کا رخ موڑ دیا۔ آپ کا آپ کو اپنی ہی



زندگی میں مصیبتی پر کھڑا کرنا کوئی معجزی بات نہیں پھر ساتھ دنات نبوی پر جس طرح آپ نے استقامت بندہ متی کا مظاہرہ کر کے حالات کو سنبھالا وہ آپ کی دین کے معاملہ میں ثبات اور ادول العزمی کا منہ بولتا ثبوت ہے۔

اور خلافت سنبھالنے کے بعد داخل امن و استحکام کے ساتھ مائیں زکوٰۃ و مرتدین کے ساتھ نمٹنا آپ ہی کا کام تھا۔ بقول ایک فاضل ہندی یہ صحیح ہے کہ دورِ فاروقی میں اسلامی حدود میں قابلِ قدر اضافہ ہوا و فائز و غیرہ کا اہتمام ہوا مختلف حکومتی شعبے منظم کئے گئے لیکن واقعہ یہ ہے کہ اگر جناب صدیق رضی اللہ تعالیٰ عنہ سوا دو سالہ مدتِ خلافت میں داخل طور پر امن و استحکام کا بھرپور انتظام نہ فرماتے تو جناب فاروقیؓ کے لیے بڑی مشکلات پیدا ہو جاتیں۔

آپ نے جہاں اندرونی طور پر حالات کو سنبھالا وہاں بیرونی طور پر پیش قدمی شروع کر دی۔ جس کے نتیجہ میں بعد والوں کے لیے آسانیاں ہو گئیں۔ خزانہ ملکی کے معاملہ میں آپ کا طرزِ عمل مثالی ہے۔ آپ ایک بڑے تاجر تھے۔ اور خلافت کے بعد بھی اس مشغولہ کو ذاتی اور گھریلو ضرورتوں کے لیے جاری رکھنا چاہتے تھے لیکن اباب شوری کے مشورہ پر مختصر سی رقم بیت المال سے یعنی شروع کر دی جس کی کل مقدار آٹھ ہزار درہم بنتی ہے۔ لیکن دنات کے قریب اپنی ایک جاگیر کو فروخت کر کے اتنی رقم بیت المال میں جمع کرنے کا حکم دیا جس پر جناب فاروقیؓ عظم رضی اللہ تعالیٰ عنہ نے آپ کے حضور زبردست سراج عقیدت پیش کیا اور سچی بات تو یہ ہے کہ ایشان و قربانی کی اس سے بڑھ کر مثال اور کیا ہو گی کہ ایک عام مسلمان کے مطابق روزینہ لینے ہیں اور پھر وہ بھی واپس کرا دیتے ہیں۔ اس کے ساتھ ہی اپنی پیاری بیٹی کو انہی اشغالِ شہر کیڑوں میں کفن دینے کی دعوت سے کیونکہ آپ کا نظریہ یہ ہے کہ نئے کیڑوں کے زیادہ مستحق زندہ لوگ ہیں

آپ سوچیں کہ انسانی تاریخ میں یہ مثالیں آپ کو اسلام کے سوا اور کہیں ملیں گی؟ اسلام کے پیغمبر نے شاہی میں تقویٰ کی جو داغ بیل ڈالی تھی آپ کے خدام نے اس کو پروان چڑھایا۔

حکیم الامت شاہ ولی اللہ قدس سرہ نے آپ کی صفات و شقائق سیرت پر ان الفاظ میں تبصرہ کیا کہ آپ کی فطرت انبیاء علیہم السلام کی فطرت کے مشابہ تھی کہ آپ نے قبول اسلام سے پہلے یعنی دورِ جاہلیت میں نہ تو غیر خدا کے سامنے سجدہ کیا نہ شراب کو منہ لگایا اور نہ ہی اور کسی معاشرتی جرم کا ارتکاب کیا جو اس دور کے شرعاً کی گھنٹی میں بڑے ہوئے تھے۔

ان اجمالی اشارات کے بعد جناب نبی کریم علیہ السلام کے اس ارشاد کی صداقت میں کیا شبہ رہ جاتا ہے جو فخر الدین محمد بن عمر رازی علیہ الرحمہ کی کتاب ”معالم اصول الدین“ میں موجود ہے۔

مَا طَلَعَتِ الشَّمْسُ وَلَا غَرَبَتْ عَلَى أَحَدٍ  
أَمَّا الْمُسْلِمِينَ وَالْمُرْسَلِينَ أَفْضَلُ مَا ابْنُ  
یعنی انبیاء و رسل علیہم السلام کے بعد جناب ابوبکرؓ سے زیادہ کسی افضل شخص پر سورج نہ طلوع ہوا نہ غروب۔

عزیزیت اس بات کی ہے کہ ان قدسی صفات بزرگوں کے تقویٰ یا پر عمل کرتے ہوئے اصلاح احوال کی کوشش کی جائے ورنہ آج جس عمومی تباہی و بربادی سے ہم دوچار ہیں اس سے چھٹکارا ممکن ہی نہیں۔

حضرات صحابہ کرامؓ قرآن و سنت کے نقطہ نظر سے معیارِ حق و صداقت ہیں۔ اور انسانیت کے محسن! دنیا میں اسلام کی تبلیغ و اشاعت ان کے دم قدم سے ہوئی۔ انہوں نے اسلام کے نظامِ عدل و احسان کو عملاً جاری و نافذ کر کے اسلام کی غیر و برکت سے دنیا کو مالا مال کیا اور پھر بالخصوص خلفاء راشدین کے سنت و طریقی پر عمل کرنے کی حضور علیہا السلام نے ہدایت فرمائی۔

خداوند کریم حسین علی سے فرما رہے۔

## حضرت شیخ التفسیر مرحوم

اور

## وصف تواضع



لال دین انکساری کے بی بی شیخ پورہ

اور پائے قائم کرنے میں تیزی اور جلد بازی دکھلائی  
آخر تکبیر اور تہن کی راہ سے آتش حسد میں گر کر  
دورخ کی آگ میں جا پڑا۔ برخلاف اس کے آدم  
علیہ السلام سے جب غلطی ہوئی تو عفر خاکی نے خدا  
کے آگے فروتنی، خاکساری اور انقیاد و استغاثہ کی  
راہ دکھلائی۔ چنانچہ ان کی استقامت و امانت نے  
شم اجتہاد ربہ فتاب علیہ و ہدای کا نتیجہ  
پیدا کیا۔ اس لیے کہا جا سکتا ہے کہ ابلیس بعین  
نے مادی اور عفری لحاظ سے بھی اپنی تفصیل کے  
دعوے میں ٹھوکر کھائی۔“

حافظ شمس الدین ابن القیم نے بدائع الفوائد میں  
پندرہ وجوہ سے مٹی کا آگ سے افضل ہونا ثابت  
کیا ہے۔ علاوہ انہیں نصوص قرآنی اور احادیث نبوی  
سے عجز و انکساری کے دوسرے نتائج پر روشنی پڑتی  
ہے۔

حضرت عمرؓ سے مروی ہے کہ آپ نے منبر پر  
فرمایا: اے لوگو! تواضع بڑی۔ کیونکہ میں نے رسول اللہ  
صلی اللہ علیہ وسلم سے سنا ہے آپ نے فرمایا۔ جس  
شخص نے اللہ تعالیٰ کے لیے تواضع اختیار کی  
اللہ تعالیٰ اس کو سرفراز کرے گا۔ وہ اپنے خیال میں  
ذلیل ہوگا لیکن لوگوں کی نظروں میں بڑا ہوگا اور جس  
شخص نے تکبر کیا اللہ تعالیٰ اس کو ذلیل کر دے گا۔  
وہ لوگوں کی نظروں میں ذلیل اور اپنے خیال میں  
بڑا ہوگا۔ یہاں تک کہ وہ لوگوں کے ہاں کٹے اور  
خزیر سے بھی زیادہ ذلیل ہوگا۔ (رواہ ابیہقی)

انسان کے خمیر میں مجر و انکساری کے جوہر  
خلقی و فطری طور پر ولایت کئے گئے ہیں۔ جب  
تک کسی انسان میں تواضع و خدمت گزاری کا  
جذبہ بیدار نہ ہو اس کے بیسیوں اوصاف بروئے  
عمل نہیں آتے۔ عاجزی و فروتنی حکم الہی میں  
رعایا کے قلوب کی تسخیر اور حکومت کے استحکام  
کا باعث بنتی ہے۔ یہ وہ مبارک وصف ہے جو  
بندگی کو رب العزت کے دربار میں شرف قبولیت  
دلاتا ہے۔ علم کی دولت نے آدم علیہ السلام کو  
علامہ پر فضیلت عطا فرمائی تو مجر و انکساری اور  
توبہ و امانت کی نصرت نے ابلیس اور اس کی  
فریت کے مقابلے میں ان کو تقرب الہی سے  
نوازا۔ قرآن حکیم نے ابلیس کے غرور اور آدم  
علیہ السلام کی انکساری کو کئی جگہ بیان فرمایا ہے  
دور حاضر کے ممتاز ترین مفسر قرآن مجید مولانا  
شبیر احمد عثمانیؒ ”خلقتی من نار و خلقتی  
من طین کی تشریح و تفسیر کے سلسلے میں فرماتے ہیں:

”فی الحقیقت جس چیز پر اسے بڑا خرچ تھا  
کہ وہ آگ سے پیدا ہوا ہے۔ وہی چیز  
اس کی ہلاکت ابدی کا باعث بنی۔ آگ  
کا خاصہ خفت و حدت، سرعت و طیش  
اور غلو و افراط ہے۔ بخلاف مٹی کے کہ  
اس میں مستقل مزاجی، مناعت اور متواضعی  
علم و تثبت پایا جاتا ہے ابلیس جو ناری الا  
تھا، سجدہ کا حکم سن کر آگ بگولا ہو گیا



کنڈھوں پر یا ہاتھوں میں دو اڑھائی گز کا طبلہ ساں۔ چمڑے کا لمبا سا بٹوہ جس میں سواک، تسبیح اور بعض لوگوں کی امانتیں ہوتی تھیں مسجد سے گھر یا گھر سے مسجد آتے جاتے ہر وقت اپنے پاس رکھتے تھے۔ سر دیوں اور گرمیوں کا ایک ہی موٹا لباس، تصنع و تکلف سے تمام زندگی بیزاری۔ اب اس روش حیات میں منکسر المزاجی اور خدمت خلق کا جذبہ نہ ہو تو کیا ہو؟ دیہاتوں میں جب آپ کو تبلیغ کے لیے مدعو کیا جاتا۔ آپ اپنے دیہاتی معتقدین میں بطور پیر طریقت بلا تکلف جلوہ افروز ہوتے تھے۔ غریب ہو یا امیر سب کے ساتھ یکساں مشفقانہ سلوک ہوتا تھا۔ مسجد کے درویشوں کے ساتھ مہایت مرآت سے پیش آتے تھے۔ بابا قائم دین مرحوم جو کبھی وقت گھسیارا تھے آپ کے دائیں طرف شانہ بشانہ نماز باجماعت پڑھتے تھے۔ مولانا محمد صابر صاحب خادم خاص جلوت و خلوت میں اپنے آقائے روحانی کی صحبت میں محفوظ ہوتے تھے۔ اللہ اللہ! حضرت مولانا ان کے کانوں میں سرگوشیاں کرتے ہیں۔

تیری غلامی کے صدقے ہزار آزادی ایک دن بابا قائم دین مرحوم کو خلوت میں بلا کر حضرت رحمۃ اللہ علیہ پوچھا کہ آپ نے میرے لیے دعا کرنے کا وعدہ کیا تھا دعا کی ہے یا نہیں؟ ایک دن حضرت رحمۃ اللہ علیہ مسجد میں تشریف فرما تھے۔ اور احقر راقم الحروف بھی اس نورانی صحبت میں بیٹھا تھا۔ بابا قائم دین اپنی مخصوص الماری کے پاس کھڑا تھا۔ حضرت نے اشارے سے فرمایا کہ میرے لیے پانی لاؤ۔ بابا قائم دین نے الماری سے سادہ سا سلور کا کھڑا نکالا اور مہایت عقیدت سے مثلے سے بھر کر آپ کے سامنے پیش کیا۔ حضرت نے مربیانہ قبسم سے داہنے ہاتھ میں پکڑ کر نوش فرمایا۔ یہ واقعہ عام نگاہوں میں کوئی اہمیت نہیں رکھتا۔ مگر اسلامی معاشرے میں اس کی نسبت اسوۂ نبویؐ سے متعلق ہے۔ محسن انسانیت صلی اللہ علیہ وسلم

حضرت عمرؓ اصلاخ کے عمال کے متعلق جہاں اور باتیں دریافت کرتے تھے یہ بھی ہمیشہ پوچھا کرتے تھے کہ فلاں گورنر کا غلاموں کے ساتھ کیسا برتاؤ ہے۔ چنانچہ اگر یہ معلوم ہوتا کہ وہ غلاموں کی عیادت کو نہیں جاتا۔ تو صرف اسی جرم پر اس کو معزول و موقوف کر دیتے تھے۔ اکثر غلاموں کو بلا کر ان کو اپنے ساتھ کھانا کھلایا کرتے تھے۔ اور حاضرین کو سنا سنا کر کہتے کہ خدا ان لوگوں پر لعنت کرے۔ جن کو غلاموں کے ساتھ کھانے سے غار ہے۔ سرداران فوج کو لکھ کر بھیجا کہ تمہارا غلام اگر کسی قوم کو پناہ دے تو یہ پناہ تمام مسلمانوں کی طرف سے سمجھی جائے گی اور فوج کو اس کا پابند ہونا پڑے گا۔ (الفاروق مصنفہ مولانا شبلی نعمانی مرحوم) سے آں فقر کہ بے تینے صد کشور دل گیرد از شوکت دارا بہ از فرزندیدوں بہ (اقبال مرحوم)

مثنوی ”پس چہ باید کرد اے اقوام مشرق“ میں فرماتے ہیں:-

سرورِ دین ما خدمت گری  
عدل فاروقی و فترِ جلدی  
المختصر! جب تک انا خیر منہ کی ایسی رگ  
کسی بد نصیب کے سینے میں پھڑکتی رہے گی وہ خاکساری کے قدسی الاصل جذبات سے محروم رہے گا۔  
مولا بالا اسلامی تعلیمات اور تاریخی شواہد کی روشنی میں اب ہم حضرت مولانا لاہوری علیہ الرحمۃ کی میرت پر نظر ڈالتے ہیں۔

اللہ! اللہ! اس پاک نہاد بزرگ ترین مہمتی کا تصور آتے ہی ہماری آنکھوں کے سامنے سادگی، تواضع، انکساری اور خاکساری کا ایک ملکوتی تصور آ جاتا ہے۔ سر پر کھدر کی ٹہنی اور اس کے اوپر کھدر کی دستار فضیلت جس کے صرف چار پیچ ہوتے تھے۔ کھدر کا لمبا سا کفنی نما کرتہ جس کے موٹے موٹے دھاگے نمایاں طور پر نظر آتے تھے۔ اور شخوفت کے اوپر کھدر کی شلوار ہمیشہ زیب تن ہوتی تھی۔

ہم نے بار بار دیکھا کہ ہم جیسے ناکاروں کو ہزار شفقت سے اپنے ساتھ ایک ہی برتن میں کھانا کھانے کا موقع مرحمت فرماتے۔ رمضان شریف میں احقر کو کم از کم دو دفعہ ضروریادہے کہ افطاری کا وقت آیا۔ حضرت رحمۃ اللہ علیہ نے اپنے خمروانہ الطاف سے پیالوں میں شربت بھرا اور اٹھا کر ہم کو دیا۔ خادمانہ عرض کیا گیا کہ حضرت! ہم خود ہی پی پی میں گئے۔ مگر آپ نے مربیہ اشارہ سے منع فرما دیا۔ اور باری باری ساتھی کو ترسلی اللہ علیہ وسلم کی متابعت میں آپ اپنے خادموں کے سامنے پیالے پیش کر رہے تھے۔

ان مردوں نے خاص و عام کو آپ کا گرویدہ بنا دیا تھا۔

ہم اپنے آقائے روحانی کی مبارک زندگی کا صرف ایک واقعہ پیش کر کے عنوان پیش نظر کو ختم کرتے ہیں :-

حضرت رحمۃ اللہ علیہ سے کسی نے شکایت کی کہ چھوٹی مسجد میں جمعہ کے دن مستورات آنا شروع کر دیتی ہیں لیکن پردے کا انتظام پہلے کی نسبت قدرے دیر سے ہوتا ہے۔ آپ نے فرمایا میں آج خود جا کر دیکھوں گا۔ آپ نے جب دیکھا تو شکایت صحیح تھی۔ آپ نے خادم مسجد بابا فضل دین کو تنبیہا کچھ فرمایا۔ اور اپنے حجرے میں واپس چلے گئے۔ نماز عصر کے بعد بابا فضل دین کو حجرے میں بلایا۔ کچھ دیر بعد جب بابا صاحب حضرت کے حجرے سے باہر نکلے تو ایک دو دوستوں نے اس سے پوچھا کہ کیا معاملہ ہے؟ انہوں نے پہلے تو لیت و لعل سے کام لیا لیکن جب اصرار سے پوچھا گیا تو بتایا کہ حضرت نے مجھ سے نہایت شفقت سے معافی مانگی تھی۔ اور پھر اس نے پردے والا واقعہ بیان کیا۔

القصد! حضرت لاہوری علیہ الرحمۃ تواضع و انکساری اور شفقت و مروت کا ایک بے بدل مجسمہ تھے۔ اور

یہی وصف دونوں جہاں میں آپ کی کامیابی سے (باقی صفحہ ۱۳)

نے تقریباً ستر اصحاب صفہ کے ایک ہی پیالہ سے دودھ پینے کے بعد حضرت ابوہریرہؓ کو فرمایا۔ کہ اب تم پیو۔ حضرت ابوہریرہؓ نے حضور اکرم صلی اللہ علیہ وسلم کے ارشاد پر بار بار سیر ہو کر دودھ پیا اور پھر اسی پیالے کے باقی دودھ کو سرور کوئین صلی اللہ علیہ وسلم نے نوش جان فرمایا آج چودہ سو برس کے بعد زبانی کے بعد آپ کی امت کے صلحاء میں مساوات و تواضع کی وہی روح کار فرما ہے۔ کہ ایک درویش کے مستقل برتن میں مسند ارشاد پر بیٹھ کر مریدین کے مجمع میں پانی پیا جا رہا ہے۔ اور پلانے والے کا شکریہ مشفقانہ مسکراہٹ سے ادا کیا جاتا ہے۔ بارک اللہ! یہ ذرہ نوازاں اگر ”الفقر فخری“ کی ترجمانی نہیں ہے تو اور کیا ہے؟ (عام طور پر مشہور تو یہ الفاظ ہیں الفقر فخری۔ لیکن ماہرین علم الحدیث نے ظاہر کر دیا ہے کہ الفقر فخری کے الفاظ نبی صلی اللہ علیہ وسلم سے ثابت نہیں۔ صاحب مجمع البحار نے بھی والعجز فخری کے الفاظ کو بیان کیا ہے (بحوالہ رحمۃ اللعالمین مصنف سلمان منصور پوری)

ایک دن خطبہ جمعہ کے موقع پر حضرت فرمانے لگے کہ آپ لوگ مجھ سے زیادہ خوش نصیب ہیں۔ احقر الانام لاقم المحروف بھی سامعین میں شامل تھا۔ اتنے میں حضرت رحمۃ اللہ علیہ فرمانے لگے کہ میں نے ابتدائے زندگی سے تمام اوقات علماء کرام کی صحبت میں گزارے۔ کتب دینیہ کو پڑھا اور پڑھایا۔ تب میں مسجد میں بیٹھا ہوں لیکن آپ لوگوں نے اگرچہ علوم دینیہ کا مطالعہ نہیں کیا۔ پھر بھی آپ مسجد میں تشریف فرما ہیں۔ اور یہ محقق فضل ایزدی ہے کہ اس نے مجھ کو منبر پر بٹھلایا ہے اور آپ لوگوں کو قرآن حکیم سننے کے لیے مسجد میں لے آیا ہے ورنہ آپ اور مجھ میں کوئی فرق نہیں۔

حقیقت تو یہ ہے کہ ایسی کمر فکسی، خاکساری اور درویشانہ زندگی نے آپ کے تمام احباب و مریدین میں مساوات کی روح کو دوبارہ زندہ کر دیا تھا۔



ترتیب

محمد سعید الرحمن علوی

# بگاڑ اور فساد کا ایک مؤثر سبب عوام ہفتے میں

حائز نایب التسلیم حضرت مولانا عبد اللہ اوراد مات برکاتہم

اما بعد !

محترم حضرات ! آج کے اخبارات میں ایک خبر پر نظر پڑی کہ کسی باغ میں ایک نوجوان سیف اللہ نامی کو دو پولیس کے آدمیوں نے جو سفید کپڑوں میں تھے پکڑا، مارا پیٹا، کلانی کی گھڑی چھین لی اس کے بعد تھانے گئے وہاں اس پر زیادتی کی اور پھر صلح یا بالفاظ دیگر خاموش رہنے کو کہا۔

اس انداز کی خبریں آئے دن کا معمول ہیں جن سے اندازہ ہوتا ہے کہ حرام رزق ہمارے دگ دریشہ میں روج چکا ہے اور ان لقوں میں یار لوگوں کو بڑے لذت حاصل ہوتی ہے جن کے حصول کے ذرائع غلط ہوتے ہیں مثلاً چوری، ڈکیتی، بددیانتی، رشوت، خیانت، دھوکہ دہی اور سود وغیرہ۔

انسانی معاشرہ جس کو اللہ تعالیٰ نے اپنے نائب خلیفہ کی حیثیت سے پیدا کیا اور جس کا وظیفہ زندگی مقصد حیات موت اپنی معرفت و عبادت اور اپنی یاد قرار دیا۔ وہ اتنی رذالت و بدبختی کا شکار ہو کہ پیٹ بھرنے کے لیے حرام ذرائع اختیار کرے اس سے بڑھ کر اور کیا مصیبت ہوگی؟

بلکہ یہ حقیقت ہے کہ اللہ تعالیٰ نے انسان چھوڑ موروٹ گھس کی روزی کا بھی خود ذمہ رکھا ہے اور قرآن عزیز نے اس حقیقت کا بار بار اظہار کیا مثلاً سورہ ہود میں ہے کہ :-

”کوئی نہیں چلنے والا زمین پر مگر اس کی رزقی اللہ کے ذمہ لازم ہے“

اسی طرح سورہ عنکبوت میں فرمایا :-

”ایسے زمین پر چلنے والے بہت ہیں جو اپنی روزی کا بوجھ نہیں اٹھا سکتے۔ اللہ انہیں بھی روزی فراہم کرتا ہے۔ اور تمہیں بھی۔“

اسی طرح وہ بر خود غلط لوگ جرتنگی معیشت کے سبب اپنی اولاد کو قتل تک کر ڈالتے تھے ان کو اس جرم سے رد کیا اور فرمایا کہ

”ان کی اور تمہاری روزی کے ذمہ دار ہم ہیں۔ لہذا اس مکروہ فعل کو چھوڑ دو اور ایسا مت کرو۔“

الغرض قرآن و سنت اس قسم کے ارشادات سے بھرے پڑے ہیں۔ پھر یہ کہ اللہ تعالیٰ نے حضرت انسان کی شرافت و بزرگی کا تذکرہ کرتے ہوئے سورہ بنی اسرائیل میں یہ بھی فرمایا کہ :

”ہم نے انسانوں کو پاکیزہ چیزیں بطور رزق مرحمت فرمائیں۔“

اور انہی پاکیزہ چیزوں سے پیٹ بھرنے اور حرام سے بچنے کا اللہ تعالیٰ نے بار بار حکم فرمایا مثلاً آج جو آیت کریمہ پڑھی اس کا پہلا جملہ یہی ہے کہ وَ لَا تَأْكُلُوا أَمْوَالَكُمْ بَيْنَكُمْ بِالْبَاطِلِ کہ باطل و ناجائز طریق سے ایک دوسرے کا مال مت کھاؤ۔

لیکن اللہ تعالیٰ اور اس کے پیغمبر برحق علیہ السلام کے اتنے کچھ ارشادات و فراہم کے باوجود مسلمان قوم کی اکثریت ان جرائم و معاصی کا بری طرح شکار

ہے اور وہ ان حرام لقموں کو نعمت غیر مترقبہ سمجھتی ہے۔ عیاذ باللہ۔  
آپ دیکھیں آج ہماری پوری معیشت کی گاڑی کا انحصار سود پر ہے جبکہ اللہ تعالیٰ نے اس سے سختی سے منع فرمایا۔ اور نہ رکھنے کی صورت میں اپنے اور اپنے رسول کے ساتھ جنگ کا اعلان فرمایا۔

اس شدید ترین وعید کے بعد بھی پورا معاشی و اقتصادی ڈھانچہ اس شکبہ میں کسا ہوا ہے !

پھر اس کے بعد خیانت و رشوت، دھوکہ دہی جیسی چیزیں عام ہیں۔ یہی واقعہ جو میں نے عرض کیا اس کو آپ دیکھیں اور اس کی سنگینی میں اور اضافہ ہو جاتا ہے۔ جب ہم دیکھتے ہیں کہ ایک بے گناہ مسلمان پر ظلم کیسے اس کا مال چھیننے والے انتظامیہ کے لوگ ہیں جن کا فرض قوم کے افراد کے جان و مال کی حفاظت ہے۔ جب حفاظت کا فریضہ سرانجام دینے والے یہ کچھ کریں تو چوروں، ڈاکوؤں، بلیک مارکیٹ کرنے والوں، سمگلروں، ذخیرہ اندوزی کرنے والوں اور اس قسم کے جرائم پیشہ لوگوں کی تو چاندی ہو گئی۔

شائد ہم لوگ نہیں سمجھتے کہ حلال و حرام کے ساتھ نیکی و بدی کا بڑا گہرا تعلق ہے۔ جب انسان حرام لقموں کا عادی ہو جاتا ہے تو اس سے توفیق نیکی سلب ہو جاتی ہے۔ پھر وہ مصائب میں گرفتار ہوتا ہے۔ اور مصائب میں گرفتار ہونے کے بعد خدا کو پکارتا ہے اور آہ و زاری کرتا ہے لیکن اللہ تعالیٰ کے آخری پیغمبرؐ فرماتے ہیں کہ ایسے میں دعائیں قبول نہیں ہوتیں۔

آپ اندازہ لگائیں کہ حرام کھانے پینے اور پہننے کا کیا نتیجہ نکلا؟ انسان جب مشکلات میں خدا کی حایت نصرت سے محروم ہو گیا تو اسے کون بچائے گا؟

اس لیے اس طرف بار بار توجہ دلائی جاتی ہے کہ ہمیں رزق حلال کا اہتمام کرنا چاہیے۔ حضرت رحمۃ اللہ علیہ جب کسی کو نصیحت فرماتے تو پہلی نصیحت یہی ہوتی کہ رزق حلال کا اہتمام کرو۔

گویا رضا و قرب الہی اور یادِ خدا و عبادت کے لیے

رزق حلال بمنزلہ پرہیز ہے۔ پرہیز نہ ہو تو صحت حاصل نہیں ہوتی۔ اسی طرح روحانی اور دینی ترقی کے لیے اس پرہیز کی ضرورت ہے۔ جب یہ پرہیز نہیں ہوگا تو روحانی کوڑھ ہو جائے گا جس کی وجہ سے یاد الہی کی توفیق سلب ہو جائے گی اور جب یاد الہی کی توفیق سلب ہوگی تب چینی پریشانی کا دور دورہ ہوگا جیسا کہ آج ہے

اس لیے مصائب و مشکلات سے بچنے کی غرض سے علاج اور پرہیز دونوں کی ضرورت ہے۔ علاج اصلاح باطنی ہے اور اصلاح باطن رزق حلال کے بغیر ناممکن ! اللہ تعالیٰ ہمیں رزق حلال نصیب فرمائے۔ اور حرام کھانے سے محفوظ رکھے۔

### بقیہ: حضرت شیخ التفسیرؒ

ضامن تھا۔ پکا کہ عجز کا دامن پہنچ عرش معلّٰی تک نگاہوں کو نظر اس بام کا زینہ نہیں آتا۔ آپ کے اپنے ہمعصر مشائخ کرام سے کیا تعلقات تھے؟ کسی اور موقع پر یہ شواہد پیش کئے جائیں گے آپ کے جانشین حضرت قاری مولانا عبید اللہ انوارؒ مدظلہ العالی اگلے دن فرما رہے تھے کہ حضرت مولانا حبیب الرحمن مرحوم نے ایک دفعہ ابا جان مرحوم سے اپنی طبیعت اور ان کی طبیعت کا موازنہ کرتے ہوئے فرمایا تھا۔ مولانا! آپ جہاں بھی جاتے ہیں اپنی متواضعانہ روش حیات سے کچھ پاکر آتے ہیں اور میں جہاں بھی جاتا ہوں کچھ کھو کر آتا ہوں۔

انجام کار ہم بارگاہِ ایزدی میں دعا کرتے ہیں۔ کہ وہ اپنے فضل و کرم سے مسلمانوں میں مشائخ کرام کی صحبت میں حاضر ہونے کا سچا جذبہ پیدا فرمائے۔ کیونکہ ادبیاء امت کے حلقوں میں یہی تزکیہ قلب نظر کی نعمت ملتی ہے۔

نہ پوچھ ان خرقہ پوشوں کی ارادت ہے تو دیکھ ان کو یدربینا جیسے بیٹھے ہیں اپنی آستینوں میں (اقبال مرحوم)



اندر مولانا محمد اسحاق صاحب سندیلوی ندوی

# کلام خیر الانام

## محبت و عظمت صحابہؓ

اس نے اگرچہ ظاہری آنکھوں سے سرور کو نہیں کی زیارت کی مگر اس کی آنکھیں بند رہیں جن کا نور ایمان ہے اس نے بقول کے محمد بن عبد اللہ کو دیکھا مگر محمد رسول اللہ صلی اللہ علیہ وسلم کو نہیں دیکھا اور جب چشم حل واپس ہوئی تو آفتاب ہدایت کی زیارت سے محرومی رہی اس لئے رتبہ صحابیت اسے کیسے حاصل ہو سکتا ہے جس کا حصول قلب نبوی سے براہ راست استفادے کے بغیر ممکن نہیں ہے۔

رتبہ صحابیت مراقب ولایت میں سب سے بلند و برتر مرتبہ ہے اس کے اوپر صرف درجہ نبوت ہے

**عظمت صحابہؓ**

ہر نبی کے صحابہ کا مرتبہ اس کی امت کے سب اولیاء اللہ سے بلند و برتر ہوتا ہے ہمارے پیغمبر صلی اللہ علیہ وسلم چونکہ خاتم النبیین اور افضل الانبیاء ہیں اس لئے آپ کے صحابہ خاتم الصحابہ اور انبیاء کے بعد اول و آخر سب اولیاء اللہ سے افضل و برتر ہیں اور قیامت میں کوئی ولی اللہ بھی خواہ اس کا مرتبہ کتنا ہی بلند کیوں نہ ہو اور خواہ وہ ہزاروں برس عبادت و اطاعت میں کیوں نہ بسر کرے، کسی ادنیٰ سے ادنیٰ درجہ کے صحابی کے مرتبہ کو نہیں پہنچ سکتا۔ رتبہ صحابیت اکتسابی نہیں بلکہ دہی ہے صحابہ کرام کی فضیلت اللہ تعالیٰ کا فضل اور عطیہ ہے جو اپنی قوت اور کوشش سے نہیں حاصل ہو سکتا جس طرح نبوت کا درجہ دہی ہے اللہ تعالیٰ نے جن جنیوں کو اس مرتبہ غلیظہ پر اپنے فضل و کرم سے سرفراز فرمایا۔ صرف انہیں نے تاج نبوت زیب سر کیا کوئی شخص اپنی کوشش اور محنت اور کثرت عبادت سے اس کا رخ بلند تک نہیں پہنچ سکا، اسی طرح کوئی ولی ہزار تک وود کرے کسی صحابی کے گرد پا کو بھی نہیں پاسکتا مثلاً حضرت شیخ عبدالقادر جیلانیؒ حضرت خواجہ معین الدین چشتیؒ امام ربانی حضرت مجدد الف ثانی رحمہم اللہ بہت بڑے درجہ کے اولیاء اللہ ہیں لیکن کسی کم سے کم درجہ کے صحابی کی خاک پا کی بھی برابری نہیں کر سکتے، دوسرے اولیاء اللہ کو بھی انہیں پر قیاس کر

حامداً و مصلياً اللہ اللہ فی انصافی لا تتخذ وھد  
غرضاً من بعدی فمن اجہم فبحی اجہم ومن  
انقصہم فبقضی الغنہم (ترمذی)

ترجمہ:- میرے اصحاب کے بارے میں اللہ سے ڈرو، فرمایا۔  
میرے بعد انہیں نشانہ طاعت نہ بنانا، جو ان سے محبت رکھتا ہے۔ وہ  
مجھ سے محبت رکھنے کی وجہ سے ان سے محبت کرتا ہے اور جو ان سے  
بعض رکھتا ہے وہ درحقیقت مجھ سے بغض رکھنے کی وجہ سے ان  
سے بعض رکھتا ہے۔

اس حدیث میں صحابہ کرام کے بارے میں بقیہ امت کو  
ماحصل دو حکم دیئے گئے ہیں۔

۱۔ ان پر اعتراض، طاعت و تنقید سے احتراز و پرہیز کیا جائے  
یعنی اگر ان مقدس ہستیوں میں سے کسی کی کوئی غلطی بھی محسوس ہو تو اولیٰ  
تو اس کی کوئی اچھی تاویل و توجیہ کر کے اسے کسی اچھے عمل پر محمول کر لیا جائے  
اور جہاں یہ بھی ممکن نہ ہو تو اسے اتفاقی غلطی سمجھ کر اس کے تذکرے سے  
احتراز کیا جائے اور ان کے ساتھ عقیدت اور دل میں ان کی عظمت بدستور  
باقی رکھی جائے۔

۲۔ صحابہ کرامؓ سے محبت کا تعلق رکھا جائے۔

صحابی کی تعریف  
صحابی اس مسلمان کو کہتے ہیں جن نے آن حضور  
صلی اللہ علیہ وسلم کی زیارت کا شرف حاصل  
کیا ہو، خواہ حاضر خدمت ہونے کی یہ نعمت غلطی اسے ایک سیکنڈ ہی کیلئے  
حاصل ہوئی ہو، اگر کسی شخص نے اپنی حالت کفر میں آنحضورؐ کی زیارت کی  
ہے اور بعد کو مسلمان ہو گیا مگر ایمان لانے کے بعد آنحضورؐ کی خدمت  
اقدس میں حاضری نصیب نہیں ہوئی تو وہ صحابی نہیں ہے اس کی وجہ  
یہ ہے کہ ایمان کے بغیر فیضان نبوت سے استفادہ کی صلاحیت پیدا  
ہی نہیں ہو سکتی۔

لیٹا چاہیے۔ یہ اللہ تعالیٰ کا فضل و کرم ہے وہ جس کو چاہتے ہیں اس کو نوازتے ہیں، اس میں اپنے اختیار و اقتساب کو کوئی دخل نہیں ہے، جس طرح اللہ تعالیٰ کا ایک قانون جزاء و انعام ہے، ایسے ہی ایک قانون اجتناب و انتخاب بھی ہے، ارشاد حق جل شانہ ہے۔

اللہ یحبہ الیہ من یشاء ویہدک الیہ من ینیب۔ ترجمہ: اللہ تعالیٰ جسے چاہتے ہیں منتخب فرماتے ہیں اور جو شخص ان کی طرف رجوع ہوتا ہے اسے ہدایت عطا فرماتے ہیں۔

رتبہ صحابیت اسی قانون الہی کا مظہر ہے اللہ تعالیٰ جل شانہ نے جس طرح ختم نبوت کے تاج بے بہہ لے... سید المرسلین امام النبیین محمد مصطفیٰ صلی اللہ علیہ وسلم کے سرا قدس کو منتخب فرمایا، اسی طرح آنحضور کی خدمت و شگردی کے لئے صحابہ کرام کے نفوس قدسیہ کو منتخب فرمایا اور انہیں میں اس کی صلاحیت و استعداد پیدا کی کہ ان کتاب رسالت سے براہ راست بلا واسطہ اقتساب انوار کر سکیں۔

ذلک فضل اللہ یؤتیہ من یشاء واللہ ذو الفضل العظیم  
یہ اللہ تعالیٰ کا فضل ہے جس کو چاہتے ہیں عطا فرماتے ہیں اور اللہ  
میاں بڑے فضل والے ہیں۔

ایں سعادت پر دروازہ نیست  
تا نہ بخشد خداے بخشندہ

اس سلسلہ میں امام ربانی مجدد الف ثانی شیخ احمد سرہندی قدس  
اللہ اسرارہم کا ارشاد گرامی بھی سن لیجئے۔

ترجمہ :- ایک مقام ولایت جذبہ کے ساتھ مخصوص ہے اور ایک سلوک کے ساتھ، اور ایک مقام، درو (جذبہ سلوک) سے مرکب ہے، نہ کہ ایک مقام الیہ ہے۔ جو دونوں علیحدہ ہے نہ جذبہ کو اس سے کوئی ربط سلوک کو اس سے کوئی تعلق ہے یہ غیب مقام ہے صحابہ کرام میں اس مقام عالی پر ممتاز اور اس دولت غنی سے مشرف ہیں، اس مقام پر پہنچنے والے کو  
مقامات، کہنے والے اولیاء سے پورا پورا امتیاز حاصل ہوتا ہے۔  
دوسری جگہ تحریر فرماتے ہیں :-

ترجمہ :- لہذا حضرت وحشیؒ جو ایک باخیر البشر صلی اللہ علیہ وسلم کی صحبت میں بیٹھے تھے حضرت اویس قرنی رحمۃ اللہ علیہ سے (جو خیر التابعین ہیں) افضل ہیں۔ (مکتوب پنجا و ہشتم دفتر اولیٰ مقدمہ)

میں یہ سوال پیدا ہو سکتا ہے کہ صحابہ کرام سے محبت رکھنے کا حکم کیوں دیا گیا ہے؟ اور ہم ان سے محبت کیوں کریں؟ یہ بات تو صاف ہے کہ جب جب صحابہ

اور تعظیم صحابہ کا حکم فرمایا گیا ہے تو اس کے مخاطب مخصوص طور پر وہی ہیں جو صحابیت کے شرف سے مشرف نہیں ہیں جو شخص ذرا بھی زبان کا ذوق رکھتا ہے وہ اس بات کو آسانی سے سمجھ سکتا ہے، یہ بھی واقعہ ہے کہ صحابہ کرام بھی آنحضور کے امتی ہیں اور آنحضور کے ساتھ پوری امت کو ایک روحانی تعلق حاصل ہے۔

پھر اس کی کیا وجہ ہے کہ امت کے ایک بڑے حصہ کو امتی تاکید کے ساتھ ایک چھوٹے سے گروہ کی محبت تعظیم کا حکم دیا گیا ہے حالانکہ امت کے اس بڑے گروہ میں بھی اکابر اولیاء اللہ گزرے ہیں اور قیامت تک ہوتے رہیں گے، جن کی مجموعی تعداد صحابہ کرام کی مجموعی تعداد سے کم گنی ہوگی۔ اس سوال کے جواب میں ان امور کا تذکرہ کرتا ہوں جو صحابہ کرام کی محبت و تعظیم کے خاص موجبات ہیں

### حُب الہی کا تقاضا

اوپر واضح کیا جا چکا ہے کہ دنیا میں انبیاء علیہم السلام کے بعد صحابہ کرام حق تعالیٰ کے سب سے زیادہ مقرب و محبوب بندے ہیں اس لئے حب الہی کا تقاضا یہ ہے کہ بندہ مومن کے نزدیک بھی انبیاء کے بعد ہی محض سب سے زیادہ محبوب و معظم ہوں، یہیں حب فی اللہ کا حکم دیا گیا ہے اور.... اس کے سب سے زیادہ مستحق صحابہ کرام ہی ہیں۔

### حُب نبی کا تقاضا

دوسرا سبب وہی ہے جو خود مندرجہ بالا حدیث نبوی صلی اللہ علیہ وسلم میں بیان فرمایا گیا ہے یعنی نبی کریم صلی اللہ علیہ وسلم کی محبت کا تقاضا یہ ہے کہ آپ کے صحابہ کرام سے محبت کی جائے بلکہ حقیقت تو یہ ہے کہ اس مفہوم کو ادا کرنے کے لئے کی جائے، کا لفظ کچھ ناموزوں سا ہے جس شخص کا قلب محبت نبی کریم صلی اللہ علیہ وسلم کے لئے منور ہوگا وہ فطری طور پر صحابہ کرام سے محبت کرنے پر مجبور ہوگا، اس کے لئے کسی تکلف کی ضرورت نہ ہوگی ہر سلیم الفطرت سمجھ سکتا ہے کہ محبوب کے محب و محبوب اور اس کے خدام و معاونین کے ساتھ محبت فطرت انسانی کا تقاضا ہے اگر فطرت منح نہیں ہوئی ہے تو اس کے لئے کسی کوشش کی کوئی حاجت نہ ہوگی، سرزمین عرب میں محبوب ہے کیوں؟ صرف اس لئے کہ خاتم النبیین صلی اللہ علیہ وسلم کا مولد و منشا ہے خاک مدینہ ہمارے لئے مثلاً وغیرہ سے زیادہ عطر بن اور روح پرور ہے کیوں؟ محض اس وجہ سے کہ مدینہ ہمارے محبوب و محترم آقا کا وطن ہے، عرب و مدینہ کی یہ محبت و عظمت اگر فطری ہے اور یقیناً فطری ہے تو ان نفوس قدسیہ کی محبت و عظمت کیوں فطری نہیں ہے جو نبی کریم صلی اللہ علیہ وسلم کے ذاتی اور دلیں شاردہ جنہوں نے سب پہلے آنحضور صلی اللہ علیہ وسلم اور ان کے لئے دین کی حمایت و نفرت کی،



## دلیل نبوت

صحابہ کرام خواہ حضرت ابوبکرؓ نہت عمر حضرت عثمانؓ و حضرت علیؓ ہوں رضوان

اللہ تعالیٰ علیہم اجمعین) یا اور کوئی کسی میں بھی فی نفسہ کوئی کمال نہ تھا، جسے جو کمال حاصل ہوا وہ صرف نبی کریم صلی اللہ علیہ وسلم کی تربیت اور آنحضور کے فیضان کا نتیجہ تھا، اس لئے ہر صحابی اپنی جگہ نبوت محمدیہ صلی اللہ علیہ وسلم کی ایک مستقل دلیل، اور آنحضور کے کمالات کا آئینہ ہے جس میں جمال نبوی صلی اللہ علیہ وسلم کا مشاہدہ ہو سکتا ہے کسی صحابی کے کمالات کا انکار یا ان پر تنقید و جرح کرنا آفتاب پر خاک ڈالنے کی کوشش کے ساتھ ایک دلیل نبوت کو جرح کرنے کی سعی لا حاصل کے مترادف بھی ہے، آئینہ جمال نبوی بننے کا شرف صحابہ کرام کی وہ امتیازی خصوصیت ہے جس نے انہیں پوری امت سے افضل و برتر بنا دیا ہے، یہاں تک کہ خود ان سے تعلیم و تربیت حاصل کرنے والے تابعین بھی ان کی برابری نہیں کر سکتے، چنانچہ حضرت زین العابدین حضرت اولیں قرنی، حضرت عمر بن عبدالعزیز و مشاہم بڑے درجے کے تابعین اور اللہ کے اکابر اولیاء ہیں لیکن باوجود اپنے اعلیٰ ظاہری و باطنی کمالات کے کسی ادنیٰ سے ادنیٰ درجہ کے صحابی کی برابری بھی نہیں کر سکتے، بلکہ ان سب کا تہکم سے کم درجہ کے صحابہ سے بھی ہر امتیاز فرد و اولیٰ پست تر ہے۔

**احسانات صحابہ رض** محبت و عظمت کا ایک بڑا محرک احسان بھی ہے، اپنے عمن کی محبت و تعظیم بالکل طبعی چیز ہے جس کی تاہم عقل و دانش بھی کرتی ہے صحابہ کرام ہمارے بہت بڑے عمن ہیں، یہی حضرات علوم و معارف نبویہ کے سب سے پہلے امین ہیں جنہوں نے اس نعمت غنیہ کو ہم تک پہنچایا، اگر قلب ان کی محبت و عظمت سے خالی ہوتا، یہ فطرت کے منہ بولنے کی دلیل اور احسان فرموشی کی بہت ہی گھناونی اور قابل نفرت مثال ہوگی۔

**استقامت کا واحد طریقہ** دین حق اور جادہ اسلام پر مروتے دم تک قائم رہنا، نجات میں کرے گا وہ کبھی گمراہ نہیں ہو سکتا، اس کے برعکس صحابہ کرام پر بے حمادی اور ان کی محبت و عظمت کی دولت سے ہی دوستی، خود ضلالتی ہونے کے ساتھ مزید اور بدتر ضلالت کا پیش خیمہ ہے، یہی راز ہے اس واقعہ میں کہ جتنے فرق باغیہ مسلمانوں میں پیدا ہو چکے ہیں ان میں صحابہ کرام پر بے اعتمادی کا غفر مشترک طور پر پایا جاتا ہے سچ یہ ہے کہ ان نفوس قدسیہ کا دامن ہاتھ سے چھوڑنے کے بعد نہ اللہ کی کتاب کا دامن ہاتھ میں رہتا ہے اور نہ سنت نبویہ کا بلکہ پورا دین ہاتھ سے نکل جاتا ہے۔

علم کیا رونق حیات گئی دل کیا ساری کائنات گئی

منونہ :- نبی کریم صلی اللہ علیہ وسلم کو حق تعالیٰ نے نمونہ بنا کر بھیجا تھا، چنانچہ ارشاد حق ہے۔

لقد کان لکم فی رسول اللہ اسوۃ حسنۃ لمن کان یرجو اللہ وایوم الاخر و ذکر اللہ کثیرا۔  
بشک جو شخص اللہ تعالیٰ اور آخرت کے دن کا امیدوار ہے اور اللہ تعالیٰ کی یاد کثرت سے کرتا ہے اس کے لئے رسول اللہ صلی اللہ علیہ وسلم بہت اچھا نمونہ ہیں۔

آنحضور صلی اللہ علیہ وسلم کی اطاعت و اتباع کو ہی قرب و رضائے الہی کا واحد سبب بنا دیا گیا، اس کے علاوہ کوئی ذریعہ نجات تک نجات و کامیابی کا نہیں ہو سکتا۔ لیکن آنحضور صلی اللہ علیہ وسلم کی اطاعت کسی طرح کریں ؟ اور سید الاولین و الآخرین کی اتباع کا حلیقہ کہاں سے لائیں ؟ اس کے لئے صحابہ کرام کو نمونہ بنایا گیا ہے یہاں تک کہ اللہ تعالیٰ کے نزدیک ایمان بھی وہی معتبر ہے جو کم از کم نفس عقیدہ ہونے کی حیثیت سے ایمان صحابہ کرام کے مثل ہو، صحابہ کرام کو خطاب فرما کر ارشاد باری ہے۔

فانہ امنوا بشکلہ ما امنت بہ فقد اھتدوا ان توؤا فانتما ہم فی شقاق فیکفیکہم اللہ وھو السمیم العلیم (بقدر) اگر یہ لوگ یہود وغیرہ تمہارے ایمان کی طرح کا ایمان لے آئیں تو ہدایت یافتہ ہو جائیں گے اور اگر یہ پیٹھ پھیری تو یہ لوگ تمہاری مخالفت میں تو مشغول ہی ہیں، پس اللہ تعالیٰ انہیں عنقریب کفایت فرمائیں گے اور اللہ تعالیٰ سننے والے اور جاننے والے ہیں۔

ظاہر ہے کہ جب ایمان بھی وہی معتبر ہے جو ایمان صحابہ کے مثالی اور مشابہ ہو تو اعمال و اخلاق کی مقبولیت تو بدرجہ اولیٰ اس پر موقوف ہوگی۔

یہ بات ملحوظ رکھئے کہ مماثلت سے یہاں یہ مراد نہیں ہے کہ ہمارا ایمان و عمل صحابہ کرام کے ایمان و عمل کے ساتھ نسبت مساوات رکھتا ہو، ظاہر ہے کہ ”چہ نسبت خاک را با عالم پاک را“ ہر شخص ان کیفیات تک کیسے رسائی حاصل کر سکتا ہے ؟ بلکہ مقصد یہ ہے کہ اسی جنس میں داخل ہوں خود درجہ میں زمین آسمان کا فرق ہو، مثلاً ہمارے عقائد وہی ہوں جو صحابہ کرام کے تھے اگرچہ کیفیت ایمانیہ میں تفاوت ہو، یا مثلاً ہم نماز اسی طرز پر پڑھیں جس طرز پر صحابہ کرام پڑھتے تھے، یعنی اس میں رکوع سجود قیام و قعود و قرات وغیرہ اسی طرز پر کریں، اسی طرح نیت کی

## بزرگوں اور احباب کی خدمت میں!

احقر نے محمد و منالہ المکرم حضرت اقدس مولانا عبید اللہ انور زید مجدہم کے حکم و ارشاد سے لاہور میں مستقل قیام کر لیا ہے اور حضرت شیخ التفسیر رحمہ اللہ کی عظیم یادگار ہفت روزہ خدام الدین کی خدمت پہلے ذمہ لے لی ہے۔

قائد مخترم حضرت مفتی محمد صاحب مدظلہم کا حکم و ارشاد بجمت ایسا ہی تھا اس لیے میرے لیے انکار مشکل تھا۔ بنا پر بزرگوں اور احباب سے درخواست ہے کہ وہ اپنی مخصوص دعاؤں میں احقر کو یاد رکھیں تاکہ اس عظیم دینی خدمت کو کما حقہ سمرا انجام دے سکوں۔

خط و کتابت کا پتہ یہ ہے۔

محمد سعید الرحمن علی

دفتر انجمن خدام الدین شیرازہ دروازہ لاہور — فون ۵۴۵۴

تصحیح کریں، اگرچہ ان سب کی کیفیت اس قدر حدیث کے بارے میں ان کے درمیان مختلف ہوں۔

مندرجہ بالا حدیث شریف، صحابہ کرام کی محبت و تعظیم کا ختم و سر ہے جس سے صاف معلوم ہوتا ہے کہ ان نفوس قدسیہ کے ساتھ رابطہ قائم کرنا ہر مومن پر واجب اور تحفظ دین کا ذریعہ ہے، یہی سبب ہے کہ اس حدیث کے علاوہ متعدد احادیث میں صحابہ کرام کی مدح و ستائش اور ان سے ارتباط و تعلق رکھنے کی ہدایت ملتی قرآن مجید دیکھئے کہ اس میں اس کثرت کے ساتھ صحابہ کرام کی مدح و ستائش، ان کے اوصاف و کمالات عالیہ اور یادگارہ الہی میں ان کے بلند و بڑے درجات کا بیان اس کے ساتھ ان کی اتباع و پیروی کی ہدایت ملے گی کہ — محض قرآن مجید سامنے رکھ کر صحابہ کرام کی ایک مفصل سیرت تیار کی جاسکتی ہے۔

اس دور کا ایک فتنہ یہ بھی ہے کہ عام طور پر صحابہ کرام کے حالات جاننے اور ان کی مقدس زندگی کو نمونہ بنانے کا رجحان بہت کم ہے۔ خانقاہوں، مدرسوں اور دینی مجلسوں میں آپ مشائخ کے تذکرے تو بہت سنیں گے مگر صحابہ کرام کا تذکرہ شاید و نادر ہی سننے میں آئے گا حالانکہ ان حضرات کا تذکرہ سب سے زیادہ مفید اور ضروری ہے۔

## خدا اور خدا شناسی

حضرت ابو بکرؓ نے فرمایا:

”میں پاکیزگی بیان کرتا ہوں اس ذات کی، جس نے اپنی مخلوق کے لیے کوئی راستہ اپنی معرفت کا نہیں رکھا۔ سوا اس کے کہ لوگ اس کی معرفت سے عاجز ہو جائیں۔“ جو شخص اللہ تعالیٰ کی محبت کا مزہ چکھ لیتا ہے۔ پھر اسے دنا حاصل کرنے کی مہلت نہیں ملتی اور اسے انسانوں سے گھرا ہٹ اور وحشت ہوتی ہے۔

”میں گواہی دیتا ہوں کہ خدا ایک ہے اس کا کوئی شریک نہیں۔ اس کے علاوہ کوئی عبادت کے لائق نہیں۔“

## آیت کریمہ

جمعات، رجب المرجب، ۱۱ جولائی بعد نماز مغرب مجلس ذکر سے متصل آیت کریمہ پڑھی جائے گی۔

## جدید داخلہ!

مدرسہ عربیہ تعلیم الدین رجسٹرڈ بحیرہ میں حسب دستور سابق بنیاداً ارشوال المکرم سے شروع ہوگا۔ انشاء اللہ۔ داخلہ لینے والے طلبہ رمضان کے اندر خط کے ذریعہ معلومات حاصل کریں مشکوٰۃ شریف تک کے علاوہ حفظ اور تفسیر کے طلبہ کا داخلہ بھی ہوگا مدرسہ میں طلبہ کے جملہ جائز مصارف محض اللہ کے فضل و کرم سے پورے ہوتے ہیں کوئی مستقل آمدنی نہیں ہے دین کے ہمدرد اور خیر حضرات سے اتنا ہے کہ خصوصی عیادہ فرمائیں کہ اللہ تعالیٰ آئندہ بھی محض اپنے فضل و کرم سے غیب سے انتظام فرماتا ہے

ذوالکمال اللہ عزیز

۱۱ حق حافظ عبد الرشید



# کیا عورتوں کے لیے ملازمت ضروری ہے؟

مرد کے ذمہ کسب کرنے اور خاندان کے کفیل ہونے کی جو ذمہ داری قدرت کی طرف سے تفویض ہوئی تھی، وہ اس نے اپنے سر سے جھٹک کر خواتین کے سرِ حال دی ہے اور یہ سب محض یورپ کی اندھا دھند تقلید میں ہوا ہے۔ ایک شخص ایک وقت میں محض ایک کام سے عہدہ برآ ہو سکتا ہے، لیکن اگر اسے ایک وقت میں دو کام سونپ دیئے جائیں تو وہ دونوں میں سے کوئی کام قسلی بخش طور پر نہ کر سکیگا۔ کیونکہ پہلی صورت میں اس کا تمام دھیان صرف ایک کام پر مرکوز رہے گا، برعکس دوسری صورت میں اس کی توجہ ہر دو کاموں کی طرف بٹی رہے گی اور وہ مجموعی کے ساتھ دونوں کام نہ کر سکے گا۔ اسی مثال سے بخوبی سمجھا جاسکتا ہے کہ طبقہ اناث پر اندرون خانہ کے علاوہ بیرون خانہ کے فرائض ڈال دیئے جائیں تو وہ گھر اور باہر دونوں جگہ کے کاموں کو بحسن و خوبی کیونکر انجام دے سکے گی؟

اگر ایک خاتون مہج کسب معاش کے لئے گھر سے نکلتی ہے اور شام کو گھر واپس آتی ہے تو اس صورت میں اسے اندرون خانہ کے فرائض کی بجائے کاموں کا موقع کس وقت مل سکتا ہے؟ صبح سے جا کر تمام دن کام میں سرگھبرا کر جب شام کو ایک عورت واپس گھر آئے گی تو تھکے ہوئے اعضاء اور دماغ کے لئے سکون اور مکمل آرام کی ضرورت ہوگی۔

بے چاری نہ گھر کی طرف توجہ دے سکے گی نہ بچوں کی تعلیم و تربیت کے لئے وقت نکال سکے گی۔ نتیجہ یہ ہوگا کہ اس کا گھریلو نظام دہم بریم ہو جائے گا، بچہ ماں کی شفقت اور ماں کی نگہانی میں تعلیم و تربیت سے محروم ہو جائیں گے۔ نوکر بھلا ایک خانہ دار خاتون کی برابری کیسے کر سکتے ہیں؟

یہ تو ظاہر ہے کہ ملازمت خواتین کی ملازمت کے دیگر نقصانات کو لے کر لینے کے بعد کوئی خاتون اولاد کی تعلیم و تربیت، گھریلو حالات کی طرف توجہ مبذول

مرد دعوت گاڑی کے دوپٹے ہیں اگر ان میں سے ایک پیٹھے میں کوئی نقص واقع ہو جائے یا اپنا کام کرنا بند کر دے تو زندگی کی گاڑی آگے نہیں بڑھ سکے گی۔ یہ مثال بے حد پرانی ہے اور تقریباً روزانہ ہی ہرائی جاتی ہے، ہمارے اسلاف نے جو باتیں کہیں اور مثالی دیں وہ صدیوں کے تجربات کا پتھر تھیں۔

اگر دیکھا اور پرکھا جائے تو صحیح ثابت ہوں گی، قدرت نے مرد و عورت کو دو الگ الگ صنفوں میں ڈھالا اور ہر دو فریق کے کاموں کا تعین کر دیا اور ان کے دائرہ کار مقرر کر دیئے۔ مرد کو بیرون خانہ کی ذمہ داریاں تفویض ہوئیں اور طبقہ نسباں کے ذمے اندرون خانہ کے تمام فرائض سونپے گئے۔

مردوں کے سپرد تمام بیرون خانہ کے صنف قومی کی ذمہ داریاں مسائل سوچنے گئے۔ ان میں ملک و ملت کی فلاح و بہبود، وقت چلنے پر ملک و قوم کے دشمنوں سے جنگ حکومت کے فرائض، کمانے اور خاندان کی کما حقہ پرورش و پرداخت اور عیال داری کے جملہ لوازمات ہیں۔

ان کے فرائض میں تمام اندرون خانہ کے طبقہ اناث کے فرائض کام: خانہ داری، بچوں کی پرورش و نگہداشت، تعلیم و تربیت اور گھر کو سنوارنا بنانا ہیں۔ اور خواتین فطری طور پر گھریلو ذمہ داریوں اور امور خانہ داری ہی کے لئے موزوں بھی ہیں۔ لیکن اگر دونوں میں سے ایک فریق بھی اپنے مقرر شدہ دائرہ کار سے نکل کر خواہ مخواہ دوسرے فریق کے کاموں میں دخل دیگا تو یقیناً چلتی گاڑی میں رکاوٹ پیدا ہوگی۔ قدرت کی طرف سے طبقہ اناث کو گھریلو فرائض سونپے گئے ہیں، لیکن مہج گھریلو فرائض کے ساتھ ساتھ کمانے اور کنیز کی ضروریات کی کفالت کا بار گراں بھی خواتین کے سر پر ہے جس کے لئے وہ موزوں نہیں تھیں۔

# نظام شریعت کنونشن

کی

## مجلس استقبالیہ

جمیعت علماء اسلام کی مرکزی مجلس شوریٰ کے فیصلہ کے مطابق ۱۸-۱۹ اکتوبر کو گوجرانوالہ میں منعقد ہونے والے کل پاکستان نظام شریعت کنونشن کی مجلس استقبالیہ کے قیام کے لیے ۲۰ جون کو بعد نماز عشاء کی مسجد بنجا کا روڈ گوجرانوالہ میں جمیعت کی ضلعی جنرل کونسل کا اجلاس زیر صدارت مولانا حکیم تذریح صاحب نائب امیر ضلع منعقد ہوا مجلس استقبالیہ کے صدر اور جمیعت کے صوبائی امیر حضرت مولانا عبید اللہ انور مظہر العالی بھی اجلاس میں شریک ہوئے اور آپ کے علاوہ حضرت مولانا مفتی عبدالواحد مظہر، مولانا زاہد امراشدی، مولانا سعید الرحمن علوی، مولانا عبدالرؤف فاروقی اور حافظ گلزار احمد آنکھ نے اجلاس سے خطاب کیا۔ اجلاس میں کنونشن کی مجلس استقبالیہ کے لیے مندرجہ ذیل عہدیداروں کا انتخاب عمل میں لایا گیا:-

صدر: حضرت مولانا عبید اللہ انور مظہر  
نائب صدر: (۱) مولانا محمد شاہ امروٹی  
(۲) مولانا ایوب جان بخاری  
۳- مولانا محمد خان شیرانی  
ناظم اعلیٰ: مولانا مفتی عبدالواحد  
ناظم: علامہ محمد احمد لدھیانوی  
ناظم نشر و اشاعت: مولانا زاہد امراشدی  
خازن: شیخ عبدالجبار  
مسالار: خان محمد قاسم خان  
مولانا عبید اللہ انور نے ملک بھر میں کارکنوں پر زور دیا ہے کہ وہ کنونشن کو شاندار طریقے سے کامیاب بنانے کے لیے ابھی سے بھرپور تیاریاں شروع کر دیں۔

نہ کر سکے گی۔ جس کے نتیجے میں گھریلو نظام اور زندگی بالکل تباہ ہو کر رہ جائے گی۔ عبرت کے لئے یورپ کے نتائج سامنے ہیں۔ جب گھر میں انتشار ہوگا تو مرد لازمی طور پر گھر سے باہر سکون ڈھونڈے گا اور رفتہ رفتہ اسے گھر سے دلچسپی نہ رہے گی۔ تیسرے یہ کہ بچے والدین کی شفقت و محبت سے محروم رہ جائیں گے، مناسب تربیت اور نگرانی کے فقدان کے باعث بچے غلط راہ اختیار کریں گے۔ یہ غلط مفروضہ نہیں بلکہ آج کل بچے والدین کی عدم توجہ، مناسب نگرانی اور والدین کے زیر سایہ تعلیم و تربیت نہ ہونے کی بنا پر زیادہ تر غلط راستہ دیکھ رہے ہیں۔ چوتھی قیاحت یہ ہوگی کہ طبقہ نسواں گھر سے نکل کر دفتر کی راہ لے گا تو پھر مردوں کی حصول ملازمت میں جگہ جگہ دشواریاں اور رکاوٹیں حاصل ہوں گی۔ اور تجربات بھی اس بات کے شاہد ہیں سب سے بڑی قیاحت تو یہ ہوگی کہ خواتین گھر سے نکل کر حصول معاش کے لئے باہر آئیں گی تو پردہ برقرار نہ رہے گا۔ مرد و عورت کے آزادانہ میل جول سے معاشرہ میں جو برائیاں اور قبا حیاتیں جنم لے رہی ہیں اور معصیت کے جو گھنٹاؤں نے پہلو نگاہ کے سامنے آ رہے ہیں وہ کسی ذی ہوش سے چھپے ہوئے نہیں۔ جہاں اخلاق و کردار اور شرم و حیا کا قتل ہوتا ہے، وہاں مرد و عورت کے باہمی میل جول سے طبقہ اناث اپنے نسوانی خصائص سے بہت حد تک محروم ہو جاتے ہیں میری نظروں سے وہ لڑکیاں گزری ہیں جنہوں نے غلطو تعلیم پائی تھی۔ ان کی عادتیں بہت حد تک مردانہ تھیں، ان کی چال ڈھال اور گفتگو میں مردانہ پن غالب تھا، سنگریٹ نوشی اور دوسری قبیح عادات بھی خواتین میں اسی وجہ سے جنم لیتی ہیں۔ غلطو تعلیم و صحبت کی بنا پر مرد اپنے جوہر کھودیتے ہیں اور بزم دل ہو جاتے ہیں۔ ان میں بھی بہت سی نسوانی عادات آ جاتی ہیں۔

یہ ایک روشن حقیقت ہے اس کے لئے کسی دلیل کی ضرورت نہیں، خواتین کو چاہیئے کہ جو دائرہ کار قدرت نے ان کے لئے مقرر کر دیا ہے وہ اسی میں رہیں۔ مرد و عورت کے بوجھ سے فرار اختیار نہ کریں اور اپنے فرائض کو خواتین اپنی ڈگر پر ہوں گی، مرد اپنی راہ پر۔ کسی کو کسی سے کوئی سرکاد نہ ہوگا، ہر دو طبقہ اپنی غرض اور مفاد کو پیش نظر رکھے گا۔ ذرا درا سی بات پر ازدواجی زندگی کا خاتمہ طلاق پر ہوا کرے گا۔ زندگی کی گاڑی اس وقت تک ٹھیک چلے گی جب دونوں چپے اپنی اپنی جگہ پر رہ کر اپنے فرائض انجام دیں گے۔





# علماء اور حکومت

مولانا سعید احمد اکبر آبادی ایم اے

حضرت عبداللہ بن مبارکؓ کو نامور عالم اسماعیل بن علیہ کے متعلق معلوم ہوا کہ انہوں نے تحقیق داری کا عہدہ قبول کر لیا ہے تو حسب ذیل اشعار لکھ بیٹھے۔

یا علی العلم لہ بانراً  
یصطا و احوال المساکین  
حلت للذین اذلتھا  
بجلیتہ تذبذب بالذین

فصرت مجنوناً بہا بعد ما  
كنت دواءً للمحبانین  
این روایاتک فیما مضی  
عن ابن عون و ابن سیرین

و درسلک العلم و آثارہ  
و ترکک البواب السلاطین  
تقول: اگر ہمت خدا کا کذا  
نہال حصار العلم فی الطین

ترجمہ: اے علم کو ایسا باز بنانے والے جو عزیزوں کے مال کا شکار کرے، تو نے دنیا اور اس کی لذتوں کے لئے ایسا حیلہ تراشا ہے جو دین کو بے ڈوبے گا تو دنیا کی محبت میں پاگل بن گیا، حالانکہ تو خود دیوانوں کے لئے دوا کا حکم رکھتا تھا۔ گزشتہ زمانہ میں تو ابن عون اور ابن سیرین سے جو روایات بیان کرتا تھا اب وہ کہاں ہیں؟ اور وہ دین علم اور بادشاہوں کے دروازہ کو ترک کر دینا کہاں ہے؟ تو کہتا ہے کہ میں دشما ہی نوکری قبول کرنے پر مجبور کر دیا گیا تھا مگر نہیں، ایسا نہیں ہے بلکہ اصل بات یہ ہے کہ علم کا گدھا کیچڑ میں پھسل گیا۔

پھر صرف اکابر علماء اور مشائخ کا ذکر نہیں۔ خود آنحضرت صلی اللہ علیہ وسلم نے اور آپ کے بعد بعض اجلہ صحابہ نے اسی دور فقہ

کے پیش نظر اہل علم کے لئے حکومت سے تقرب کو خطرناک قرار دیا تھا۔ حضرت اُمّ سلمہؓ سے روایت ہے۔ ایک مرتبہ آنحضرت صلی اللہ علیہ وسلم نے فرمایا۔ تم پر بادشاہوں کی حکومت ہوگی وہ اچھے بُرے کام کریں گے۔ ان کی برائیوں پر جو اعتراض کرے گا۔ خدا کے سامنے وہ بری الذمہ ہوگا، اور جو خاموشی اختیار کرے گا مگر دل میں انہیں بُرا سمجھے گا وہ بھی (غذات الہی) سے بچ جائیگا لیکن جو ان کاموں پر راضی ہوگا اور بادشاہوں کے پیچھے لگ گیا تو خدا سے ہلاک کر دے۔ حضرت عبداللہ بن مسعودؓ نے فرمایا۔ شاہی ڈیوڑھی پر نقتے اسی طرح بچے بیٹھے رہتے ہیں جن طرح اونٹ اپنے تھانوں پر جم کے بیٹھے رہتے ہیں۔ قسم ہے اس ذات کی جس کے ہاتھ میں میری جان ہے تم ان کی دنیا میں سے جتنا پاؤ گے اس سے زیادہ وہ تمہارے دین میں سے لے لیں گے۔

بات اگرچہ طویل ہوگئی لیکن دراصل دکھانا یہ تھا کہ اگر علمائے اجتہاد کی پالیسی اختیار کی تو اس کی بنیاد احساس کمتری پر نہیں تھی، جیسا کہ آپ فرماتے ہیں بلکہ مسلمانوں اور خود سلطنت کی غیر خواہاں جذبہ سے تھی اور فرمان نبویؐ، ارشادات صحابہؓ اور علمائے متقدمین کے اقوال و آراء پر مبنی تھی۔

یہاں تک علمائے صرف ایک طبقہ کا ذکر ہوا ہے، دوسرا جو نسبتاً اقلیت میں تھا، اس کی رائے یہ تھی کہ بادشاہ خواہ کیسے ہی کیوں نہ ہوں بہر حال ان سے ربط و ضبط رکھنا چاہیے تاکہ ان کو ان کی غلطیوں اور برائیوں پر ٹوکا جائے ورنہ ان سے دور رہنے کا نتیجہ یہ ہوگا کہ وہ شہر بے ہمار کی طرح آزاد ہو جائیں گے۔ اور روک ٹوک کے بغیر جو جی میں آئے گا کرتے رہیں گے، چنانچہ عروہ بن زبیرؓ امام نہریؓ اور ان کے طبقہ کے لوگ، اسی طرح حضرت ابی ذرؓ رجاء بن حیوہؓ، حن ابهریؓ، ابوالزنادؓ، امام مالکؓ، امام اوزاعیؓ اور امام شافعیؓ۔ یہ سب اسی طبقہ سے تعلق رکھتے ہیں۔ یہ حضرات دربار

سلطانی سے تعلق رکھتے تھے مگر ان کی غرض کیا تھی؟ اس کا اندازہ اس سے ہوگا کہ ایک مرتبہ کسی نے امام مالکؒ سے کہا کہ آپ ان حکام کے پاس جاتے ہیں حالانکہ یہ لوگ ظالم اور متکبر ہیں۔ جواب میں فرمایا۔ ہاں تم پر خدا کی رحمت، اگر میں بھی ان کے پاس نہ جاؤں تو کلمۂ حق کا اعلان کون کرے گا؟۔ لیکن حکام اور اہل حکومت کے ساتھ یہ ربط و ضبط اور تعلق رکھنے کے باوجود یہ علما اپنی خودداری اور عالمانہ وقار و شان استغناء کو کس طرح قائم رکھتے تھے؟ اس کا اندازہ اس سے ہو سکتا ہے کہ خلیفہ ہارون رشید نے حج کے بعد مدینہ میں حاضری دی تو امام مالکؒ کی خدمت میں پانچ سو دینار کا ایک ٹوٹا بھی نذر پیش کیا پھر جب واپس ہونے لگا تو امام عالی مقام سے درخواست کی کہ اس کے ہمراہ بغداد تشریف لے چلیں۔ یہ سن کر امام مالکؒ نے قاصد سے کہا۔ اپنے آقا سے کہہ دینا تمہاری عقلی اسی طرح سر بہر رکھی ہوئی ہے، رسول اللہ صلی اللہ علیہ وسلم کا ارشاد ہے کہ ”مدینہ اپنے باشندوں کے لئے بہترین مقام ہے۔ بشیر طیکہ وہ سمجھیں۔“

بہر حال علما پہلے طبقہ سے تعلق رکھتے ہوں یا دوسرے سے ان میں سے ہر ایک کا عمل اور حکومت کے ساتھ ان کی روش کسی اپنے ذاتی جذبہ یا نفسیاتی کیفیت پر مبنی نہیں تھے بلکہ جو کچھ بھی تھا شرعی مصلحت کے تقاضا سے تھا۔

یہ جتانے کی ضرورت نہیں ہے کہ علما سے میری مراد علمائے حق ہے اس میں شک نہیں کہ علماؒ سب کے ہاتھوں اسلام اور مسلمانوں کو سخت اور ناقابل تلافی نقصان پہنچا ہے لیکن کیا کیجئے کہ فطرت کا قانون کچھ ایسا ہی ہے کہ چراغِ مصطفیٰ کو شرارِ بولہبی سے ہمیشہ سابقہ رہا ہے، اس چہر زارِ ربی کی خصوصیت ہی یہ ہے کہ پہلو میں اگر کانٹے نہ ہوں تو پھولوں کے حسن کا رنگ زیادہ شہو بخشی نہیں ہوتا۔ وہ کونسا گروہ اور طبقہ ہے جس میں اچھے بُرے دونوں قسم کے لوگ نہیں ہوتے؟ حکمرانوں میں، امیروں اور وزیروں میں ڈاکٹروں میں، وکیلوں میں، تاجروں اور دکانداروں میں، ہر ایک میں اچھے بھی ہوتے ہیں اور بُرے بھی، اور آپ چند بُرے افراد کی وجہ سے پورے طبقہ سے متنفّر نہیں ہو جاتے بلکہ اس کی اہمیت اپنی جگہ تسلیم کرتے ہیں۔ پس اسی طرح اگر علما میں بھی کچھ افراد علمائے سوء کا مصلحت ہوئے تو آپ کو یا کسی کو ذہباً نہیں ہے کہ ان چند لوگوں کی برائیوں کا ذمہ دار پورے طبقہ ہی کو قرار دیں۔ لَئِنْ لَمْ تَنْسَأِ الْاَیْمَانُ سَعَتْ اَوْ لَا تَنْزِلْ فَاِذَا ذَا وَذَرْنَا اٰخِرُیْ اَرْشَادِیْ بَاقِیْ ہے۔

آپ نے اپنے خط میں علما کی نسبت جو باتیں بھی ہیں میرا خیال ہے کہ میں سطور بالا میں ان سب کا جواب عرض کر چکا ہوں، اب حکمران طبقہ

کے متعلق آپ نے جو ریمارک کیا ہے اس کے بارے میں متفقہ گزارش کرتا ہوں۔ معلوم نہیں آپ نے یہ کیسے لکھ دیا کہ (۱) حکمران طبقہ کا آپس میں کبھی ایسا اختلاف نہیں ہوا جس کی مصالحت نہ ہو سکے۔ اور (۲) حکمران طبقہ میں یک جہتی زیادہ ہے بہ نسبت علما کے۔ عرض یہ ہے کہ اگر اس سے آپ کی مراد پاکستان کا موجودہ حکمران طبقہ ہے تو میں اس کو تسلیم کر سکتا ہوں، اگرچہ یہ پھر بھی کہوں گا کہ یہ طبقہ دراصل فوجی ہے جو اس وقت حکمرانی کر رہا ہے اور یہ مسلمہ بات ہے کہ اس طبقہ میں ڈسپلن، نظم و نسق اور یک جہتی سب سے زیادہ ہوتی ہے۔ اس بنا پر پاکستان کے موجودہ حکمران طبقہ میں ان اوصاف کے پائے جانے کی وجہ یہ ہے کہ وہ اصلاً فٹری سے تعلق رکھتے ہیں۔ ورنہ ظاہر ہے موجودہ حکومت سے پہلے جو وزارتیں بن بن کے بگڑ گئیں ان کا حال ساری دنیا کو معلوم ہے اور انہوں نے ملک اور قوم کی جو گت بنا دی تھی وہ کوئی چھپا ہوا بھید نہیں ہے۔

لیکن اگر آپ کی مراد یہ ہے کہ تاریخ میں حکمران طبقہ کی خصوصیات ہمیشہ یہی رہی ہیں تو میری سمجھ میں نہیں آتا آپ نے ایک ایسی بات کیوں کر لکھ دی جس کی واضح اور صاف تردید تاریخ اسلام کا صفحہ صفحہ کرتا ہے ذرا سوچئے تاریخ اسلام کی پوری طویل مدت میں جو بار بار حکومتیں بگڑی اور مٹی ہوئی، بغاوتوں کے طوفان اٹھے، خانہ جنگیوں نے ملک کا امن و امان تباہ و برباد کر رکھا دیا، طوائف الملوک نے عوام اور خواص کی زندگی احرار بنا دی، بھائی بھائی سے دست و گریبان رہا، اور چچا چچیتا سے سرگرم پیکار، ان تمام چیزوں کا باعث ہمیشہ حکمران طبقہ رہا ہے یا علما کا طبقہ؟ بیشک لڑائیاں علما میں بھی ہوئی ہیں جیسا کہ خود آپ نے بھی تحریر کیا ہے۔ لیکن دونوں طبقوں کی باہمی جنگ آزمائیوں کا مقابلہ موازنہ کیا جائے تو معلوم ہوگا کہ علما کی آپس کی لڑائیوں میں جو خون بہا ہے اس کو حکمران طبقہ کی باہمی جنگوں میں بہنے والے خون کے ساتھ وہی نسبت ہے جو ایک جوئے کم آب کو ایک بحرِ زخار کے ساتھ ہوتی ہے۔

عام طور پر لوگ شکایت کرتے ہیں اور آپ نے بھی کی ہے کہ علما میں کبھی اتفاق نہیں ہوا، وہ کبھی کسی بات پر متفق نہ ہو سکے اور ہمیشہ ایک دوسرے کے خلاف پروا دار رہے ہیں۔ گزارش یہ ہے کہ یہ اختلاف جو ایمان داری سے کسی ذاتی غرض کے بغیر ہو رہا علمائے سنی خارج از بحث ہیں، برائیں اچھا ہے، بلکہ اسلام جیسے عالمگیر اور وسیع مذہب کیلئے ناگزیر ہے۔

ہر تحریک کا خلاصہ ہے کہ ابتدا میں اس کے کارکنوں میں کچھ زیادہ



اختلاف ہیں ہوتا لیکن جب وہ تحریک پڑھتی اور چھیلتی ہے اور مختلف مزاج اور طبیعت کے لوگ اس میں شامل ہو جاتے ہیں تو ایسا اس تحریک کی عمر جتنی زیادہ ہوتی جاتی ہے اسی قدر اس کے ماننے اور چلانے والوں میں اختلافات زیادہ پیدا ہوتے جاتے ہیں۔ اسلام کے ساتھ بھی یہی معاملہ پیش آیا اور اس میں شبہ نہیں کہ مسلمانوں میں جو اختلاف سیاسی اغراض و مقاصد کے تحت پیدا ہوا اس نے اسلام کو شدید نقصان پہنچایا لیکن اس کے برعکس جو اختلاف سیاسی اغراض و مقاصد کے تحت پیدا ہوا اس نے اسلام کو بے حد فائدہ پہنچایا۔ اس کی وجہ سے احکام شریعت میں وسعت اور یکجہ پیدا ہوئی، استنباط احکام کے اصول اور قواعد مرتب ہوئے اور یہ معلوم ہوا کہ احوال و ظروف کے تغیر و تبدل کی وجہ سے احکام سابقہ میں کس حد تک تغیر و تبدل کیا جاسکتا ہے اور کسی ملک اور قوم کے لوگوں کے عرف و عادات اور ان کے رسم و رواج کو اسلامی احکام و قوانین کے ساتھ ہم آہنگ بنایا جاسکتا ہے؟ آنحضرت صلی اللہ علیہ وسلم سے دونوں باتیں منقول ہیں۔ آپ نے مستقبل میں اختلاف امت پر اپنے شدید غم و غصہ کا اظہار فرمایا ہے، چنانچہ بخاری میں حضرت زینت بنت جحش سے روایت ہے کہ ایک مرتبہ آنحضرت صلی اللہ علیہ وسلم خواب سے بیدار ہوئے تو روئے مبارک سرخ تھا اور فرمایا ہے کہ اللہ کے سوا کوئی معبود نہیں ہے، عرب کے لئے اس شر سے ہلاکت ہوگی جو قریب آگیا ہے اور اس سے اشارہ اس اختلاف کی طرف تھا جو ان میں پیدا ہوا، اور ساتھ ہی آپ نے اختلاف کو رحمت فرمایا ہے ان دونوں اقوال کی توجیہ یہی ہے کہ پہلی قسم کا اختلاف جو سیاست اور خاندانی یا نسلی عنییت کی راہ سے کیا وہ سرتا سر شر تھا اور اس سے اسلام میں رخنہ اور مسلمانوں میں تفرقے پیدا ہوئے لیکن جو اختلاف فقہ کی راہ سے ظہور پذیر ہوا اس سے اسلامی احکام میں وسعت اور فراخی پیدا ہوئی۔ چنانچہ خود صحابہ کرام میں فردی مسائل میں جو اختلاف تھا۔ حضرت عمر بن عبدالعزیز نے اپنے ایک قول میں اس پر مسرت کا اظہار کرتے ہوئے فرمایا ہے کہ اگر صحابہ میں یہ اختلاف نہ ہوتا تو ہم حقیق میں بوجھ پھر یہ بھی دیکھئے کہ یہ اختلاف کہاں نہیں ہوتا؟ فلاسفہ اور حکما میں ہوتا ہے قانون وادوں میں ہوتا ہے، ایک ہی علم و فن کے مختلف اصحاب میں ہوتا ہے۔ لیکن کیا اس اختلاف کا نتیجہ یہی ہوتا ہے کہ آپ قانون، فلسفہ یا متعلقہ علم و فن سے ہی دستبردار ہو جائیں یا ان آپس میں اختلاف کرنے والوں سے بیزاری کا اظہار کرنے لگیں۔ اچھے برے ڈاکٹر مل، پروفیسر مل، ارباب سیاست، امرا، فلاسفہ اور ادبا

اور شعراء کی وجہ سے ان لوگوں کا طبقہ برا نہیں بن جاتا، اسی طرح چند علمائے سو جن کی شناخت چنداں مشکل نہیں ہے ان کی وجہ سے علم کا طبقہ بھی مذموم نہیں ہو جاتا۔ اگر کسی قانون کی تنقید کے لئے اس کے شاعر، محقق اور مبصرین کا وجود ناگزیر ہے تو یہ شہر اسلامی احکام کی تنقید کیلئے ایک ایسے طبقہ کی ضرورت سے انکار نہیں کیا جاسکتا جس کے افراد نے عربی صرف کر کے اسلامی شریعت میں بصیرت اور دلک و کمال حاصل کیا ہو۔ جہاں تک آپ کے خط کا تعلق ہے اس کا جواب پورا ہو گیا۔ اب آخر میں یہ عرض کرنا بھی ضروری ہے کہ آپ نے برہان نمبر ۱ میں جن نظرات کو ملاحظہ فرما کر یہ خط لکھا ہے ان کے لکھنے سے میرا جو مقصد تھا اور جو ان کی اصل سپرٹ تھی غالباً آپ اس کو صحیح طور پر محسوس نہیں کر سکے ورنہ اس خط کی ضرورت نہ تھی میں نے نظرات میں نہ حکمران طبقہ کی مذمت کی تھی اور نہ علماء کی مدح اور ستائش، بلکہ مقصد صرف یہ تھا کہ جدید سائنس جدید علوم و فنون، مغربی تہذیب کے عالمگیر اثرات اور بین الاقوامی سیاسی اور تمدنی افکار و حالات کی وجہ سے اسلامی سماج کے سینکڑوں نئے نئے مسائل پیدا ہو گئے ہیں جن سے کسی ایک ملک کے نہیں بلکہ دنیا کے تمام مسلمان آج کل دوچار ہیں اور علماء کا فرض ہے کہ جن اصول اجتہاد کی روشنی میں فقہائے متقدمین نے اپنے زمانہ کے جدید معاملات و مسائل کا حل پیدا کر لیا تھا انہیں سے کام لے کر وہ آج کے مسائل کا حل معلوم کریں، مگر کا جدید تعلیم یافتہ طبقہ آجکل یہ کام کر رہا ہے اور اسلامی فقہ اس کی علمی تحقیقات کا بہت اہم موضوع بنا ہوا ہے۔ دوسرے ملکوں کے علماء کا بھی فرض ہے کہ اپنے اپنے ملک کے خاص حالات کے پیش نظر اس نوع کے کام کی طرف زیادہ سے زیادہ توجہ دیں۔ یہ کام حکمران طبقہ اور علماء کے باہمی تعاون اور اشتراک سے ہی ہو سکتا ہے حکمران طبقہ کے ہاتھ میں قوت تہذیب ہے اور علماء تقنین کر سکتے ہیں۔ گویا آجکل کی زبان میں علماء کی حیثیت وہی ہے جو ممبران پارلیمنٹ کی ہوتی ہے۔ اگر کوئی حکومت پارلیمنٹ کو بالکل نظر انداز کر دے یا پارلیمنٹ حکومت سے تعاون نہ کرے دونوں صورتوں میں ایک عوامی اور جمہوری حکومت قائم نہیں رہ سکتی۔ میں یہ بھی واضح کر دوں کہ میری یہ گفتگو صرف ایک اصولی گفتگو ہے۔ پاکستان میں ابھی جو اصلاحات نافذ ہوئی ہیں وہ اسلامی نقطہ نظر سے کیسی ہیں؟ اس کے متعلق میں نے ابھی تک اپنی کوئی رائے ظاہر نہیں کی ہے۔

فقط :-

والسلام

منظور شدہ: (۱) لاہور ریجن بذریعہ چھٹی نمبری G/۱۹۳۷/۱۹۵۹ مورخہ ۲ مئی ۱۹۵۹ (۲) پشاور ریجن بذریعہ چھٹی نمبری T.B.C/۲۲۴-۲۲۸۱ مورخہ ۱۹ ستمبر ۱۹۵۹  
(۳) کوئٹہ ریجن بذریعہ چھٹی نمبری G/۲۰۶۹۴/۹/۲۹ مورخہ ۲۳ اگست ۱۹۹۳ (۴) راولپنڈی ریجن بذریعہ چھٹی نمبری G.M/۳-۱۵۲۱ مورخہ ۲۷ جولائی ۱۹۹۴

# کیا کہوں ؟

سید اصیبت گیلانی  
شعبہ ادب

ظلمتِ شب ہے پھیلی ہوئی چار سو، تم بضد ہو، میں اس کو سویرا کہوں  
جب میں اندھا نہیں ہوں تو اس کے سوا اور چارہ ہے کیا، تم کو جھوٹا کہوں  
رہنمائی کا پرچم لیے ہاتھ میں کارواں کو جو لڑے، اُسے کب کہوں  
خوف کھا کر اسے رہنما مان لوں یا میں بے خوف ہو کر ٹھیرا کہوں  
جو ملا مجھ سے ہمدرد بن کر ملا، میرے دل کا مگر درد بڑھتا گیا  
آج تک فیصلہ میں نہیں کر سکا، غیر کس کو کہوں، کس کو اپنا کہوں  
میں ہوں کشتہ محبت کی تلوار کا، موت ہی زندگی کا نشان بن گئی  
تم کہو منصفو! اپنے قاتل کو میں اپنا قاتل کہوں یا سچا کہوں  
میں تھا پیاسا یہ صحرا مجھے دُور سے بہتے دریا کی صورت دکھائی دیا  
صورتِ حال اب ہے مرے سامنے، تپتے صحرا کو میں کیسے دریا کہوں  
اہلِ دل سے تو بیشک یہ دریافت کر، دل تو وہ ہے جو بے چین بے تاب ہو  
درد سے جو نہ تڑپے وہ دل، دل نہیں کیوں نہ اس کو سچ کا ٹکڑا کہوں  
احترامِ آدمیت کا جس میں نہیں ایسے شیطان کو میں کیوں کہوں آدمی،  
احترامِ آدمیت کا جس نے کیا، کیوں نہ اس آدمی کو فرشتہ کہوں،  
زہر پی لوں گا آپ بفا جان کر، میرے مشرب میں لیکن یہ جابر نہیں  
رات کو دن کہوں جھوٹ کو سچ کہوں، خار کو پھول، پتھر کو مہیا کہوں  
ظالموں سے کہو جابروں سے کہو، چھین سکتا نہیں کوئی میرا یہ حق  
آنکھ جیسا جسے دیکھتی ہے اتنی میرا حق ہے کہ میں اس کو ویسا کہوں